

اہلسنت کا بے باک ترجمان
دینی، ادبی، علمی، تحقیقی مجلہ

ماہنامہ
فیضانِ حجاز
بہاولپور، پاکستان



مقام اشاعت
مجموعہ کتب
محمد فیضان احمد اویسی رضوی
ابن حجر مونیٹ
سوالہ پوری

مقام اشاعت

جامعہ اویسیہ رضویہ سیرانی روڈ، بہاولپور، پاکستان

مدیر اعلیٰ صاحبزادہ عطاء الرسول ویسی رضوی
مدیر محمد فیاض احمد اویسی

جلد نمبر 26- رجب المرجب ۱۴۳۶ھ مئی 2015ء شمارہ 12

معراج میں دیدار الہی (حضور فیض ملت محدث بہاولپوری) 3

بدنگاہی کا فتنہ (از ملک اللہ بخش کیار مدینہ منورہ) 12

کنیں ایسا نہ ہو کہ گناہ آپ کا بدلہ آپ کی اولاد دے۔ 15

حضرت امیر معاویہ رضی اللہ عنہ پر اہل بیت کی دشمنی کا الزام لگایا جاتا

ہے۔ 16

نماز میں تصور رسول ﷺ (محمد فیاض اویسی کا بولنگی میں

خطاب۔ 17

گرمی میں بھی صحت برقرار رکھنے کے بہترین طریقے 19

خوشبو بوسی ہوئی ہے جہاں ہواؤں میں (وہ مدینہ ہے) 20

مواجدہ شریف کے سامنے دریچہ آل عمر 21

مدیر منتظم۔ ابو عبد اللہ محمد اعجاز اویسی

بے ٹکانی پہ میری نہ جائیں دیدہ ور میرے نزدیک آئیں
میں سبیل سے مدینہ دکھا دوں، دیکھنے کا سلیقہ بتا دوں

حضور میری تو ساری بہار آپ سے ہے
میں بے قرار تھا میرا قرار آپ سے ہے
کہاں وہ ارضِ مدینہ کہاں میری ہستی
یہ حاضری کا سبب بار بار آپ سے ہے
میری تو ہستی کیا ہے میرے غریب نواز
جول رہا ہے مجھے سارا بیاں آپ سے ہے
سیاہ کارہوں آقا بڑی ندامت ہے
قسم خدا کی یہ میرا وقار آپ سے ہے
محبتوں کا صلہ کون ایسے دیتا ہے
سنہری جالیوں میں یا عار آپ سے ہے
یہ لفظ نعت کے جتنے ہیں آپ دیتے ہیں
یہ نعت گوئی میں میرا شمار آپ سے ہے
حضور آپ کی یادوں میں اٹک رحمت ہے
یہ آنکھ تیری غیا انگبار آپ سے ہے
ہے ذکر آپ کا ایسا کہ آنکھ بڑھ آئے
یہ آنکھ تیری غیا انگبار آپ سے ہے

میں تو خود ان کے در کا گدا ہوں

میں تو خود ان کے در کا گدا ہوں اپنے آقا کو میں نذر کیا دوں
اب تو آنکھوں میں بھی کچھ نہیں ہے ورنہ قدموں میں آنکھیں بچھا دوں
آنے والی ہے انکی سواری، پھول نعتوں کے گھر گھر سجا دوں
میرے گھر میں اندھیرا بہت ہے اپنی پلکوں پہ خمیں جلا دوں
میری جھولی میں کچھ بھی نہیں ہے میرا سرمایہ ہے تو یہی ہے
اپنی آنکھوں کی چاندی بہا دوں اپنے ماتھے کا سنا لٹا دوں
میرے آنسو بہت قیمتی ہیں، ان سے وابستہ ہیں انکی یادیں
ان کی منزل ہے خاکِ مدینہ یہ گوہریوں ہی کیسے لوٹا دوں
قافلے جا رہے ہیں مدینے اور حسرت سے میں تک رہا ہوں
یا لپٹ جاؤں قدموں سے ان کے یا قضا کو میں اپنی صدا دوں
میں فقط آپ کو جانتا ہوں اور اسی در کو پہچانتا ہوں
اس اندھیرے میں کس کو پکاروں آپ فرمائیں کس کو صدا دوں
میری بخشش کا ساماں یہی ہے اور دل کا بھی ارماں یہی ہے
ایک دن انکی خدمت میں جا کر ان کی نعمتیں انہی کو سنا دوں

آپ کے رسالہ ”فیض عالم“ بہاولپور کے ۲۶ سال مکمل ہوئے۔

الحمد للہ رب العالمین و بکرم رحمۃ اللعالمین ﷺ حضور فیض ملت مفسر اعظم پاکستان نور اللہ مرقدہ کا یادگار جریدہ
اہلسنت کا محبوب ترجمان ماہنامہ ”فیض عالم“ بہاولپور نے اپنی اشاعت کے ۲۶ سال پورے کئے۔ ادارہ
اپنے ان قارئین کرام کو مبارکباد پیش کرتا ہے جنہوں نے اس کی اشاعت میں ہمیشہ تعاون فرمایا۔

معراج میں دیدار الہی

حضور فیض ملت مہر اعظم پاکستان شیخ الحدیث علامہ الحاج حافظ محمد فیض احمد اویسی محدث بہاولپور کے مضامین معراج سے اکٹبا

(صلی اللہ علیہ وآلہ وسلم)

حضرت جبرئیل علیہ السلام کے درمیان قرب سے تعبیر کرتے ہیں۔
رؤیت باری تعالیٰ کو خارج از امکان قرار دیتے ہوئے اس گمان میں
بتلا ہیں کہ مقام دنیٰ فلدلی اور قباب قوسین او ادنیٰ پر
حضور صلی اللہ علیہ وآلہ وسلم کو حضرت جبرئیل علیہ السلام کا قرب اور
اصل صورت میں دیدار نصیب ہوا۔

قافی غورامیہ ہے کہ بغرض محال اگر یہ بات تسلیم کر لی جائے تو کیا
قرب حضرت جبرئیل علیہ السلام کی عظمت کا آئینہ دار ہے یا حضور
صلی اللہ علیہ وآلہ وسلم کی عظمت کا عکاس، جنہیں خالق موجودات
نے بطور مہمان خصوصی معراج کے لئے بلوایا تھا، حضرت جبرئیل علیہ
السلام ان گنت بار حضور صلی اللہ علیہ وآلہ وسلم کی خدمت اقدس میں
حاضر ہوتے رہتے تھے اور وہ بارگاہ نبوی صلی اللہ علیہ وآلہ وسلم میں
بغیر اجازت داخل نہ ہوتے تھے۔ اگر معراج میں حضرت جبرئیل
علیہ السلام کی عظمت کا اکتھا مقصود ہوتا تو فی الواقع یہ معراج حضور
صلی اللہ علیہ وآلہ وسلم کی بجائے حضرت جبرئیل علیہ السلام کی ہوتی۔
صحیح بخاری میں تھے دَنَا فَكَذَلٰی. فَكَانَ قَابَ قَوْسَيْنِ اَوْ
اُدْنٰی (النجم، 10-9)

بحر وہ جلوہ نزدیک ہوا پھر خوب اُتر آیا تو اس جلوے اور اس محبوب
میں دو ہاتھ کا قافلہ ربا بلکہ اس سے بھی کم کی تفسیر ان الفاظ میں کی
گئی ہے دنی العجبار رب العزۃ فلدلی حتی کان منه

امت مسلمہ کے متفقہ عقائد سے انحراف کر کے اپنی ذات کو نمایاں
کرنے کی روش نے جہاں فکری مغالطوں کو جنم دیا ہے وہاں بعض
خود ساختہ دانشوروں نے اپنے قارئین کے ذہن کو غبار تشکیک
(شک میں مبتلا کرنے کا فعل) میں لپیٹ کر اعتقادی بے راہروی کی
بنیاد بھی رکھی ہے۔ برصغیر میں برطانوی استعمار نے ہماری اسی مجلسی
کنزوری کو دیکھتے ہوئے حضور صلی اللہ علیہ وآلہ وسلم کی ذات اقدس
کو بھی مباحثوں اور مناظروں کا موضوع بنا کر جس گھناؤنی سازش کا
ارتکاب کیا تھا ہم اس کے منہوش اثرات سے آج تک چھٹکارا حاصل
نہیں کر سکے بلکہ یہ غلط روش حضور صلی اللہ علیہ وآلہ وسلم کی نا آسودہ
امت کو مختلف خانوں میں بانٹ کر ان کی اجتماعی قوت کو مفلوج
کرنے کا باعث بنی ہے۔ مجدد دین و ملت امام احمد رضا خان علیہ
الرحمۃ والرحمان نے انگریز کی اس سازش کا بروقت جواب دیا اور
اسلام کا لبادہ اٹھ کر برطانوی سامراج کی نمک حلائی کرنے والوں کا
خوب پردہ چاک کیا۔

آیات معراج کی تشریح کرتے ہوئے کچھ لوگ تفسیر رؤیت کے
بارے میں سخت مغالطے کا شکار ہوئے ہیں۔ وہ آیت کریمہ میں دو
کمانوں یا اس سے بھی کم ہا ہی قرب کو حضور صلی اللہ علیہ وآلہ وسلم اور

قَابِ قَوْسَيْنِ اَوْ اَدْنٰی (صحیح البخاری، 2-1120)

اللہ رب العزت اتنا قریب ہوا کہ دو کمانوں کے درمیان جتنا یا اس سے بھی کم فاصلہ رہ گیا۔

حدیث مبارکہ سے بخوبی ظاہر ہوتا ہے کہ آیہ کریمہ میں وہ ذات جو حضور اکرم صلی اللہ علیہ وآلہ وسلم کے قریب ہوئی اس سے مراد رب العزت ہے۔

علماء میں ایک ایسا گروہ ہے جن کا عقیدہ ہے کہ معراج میں حضور صلی اللہ علیہ وآلہ وسلم کو باری تعالیٰ کا دیدار نہیں ہوا۔

انکارِ رؤیت کی دو ممکنہ صورتیں اور اس کا جواب

پہلی صورت۔ پہلی صورت یہ کہ اللہ کا دیدار سرے سے ممکن ہی نہیں اور انسانی آنکھ کو اتنی تاب کہاں کہ وہ اللہ کا دیدار کر سکے۔

دوسری صورت۔ یہ کہ امکان تو موجود ہے لیکن شب معراج ایسا کوئی واقعہ نہیں ہوا۔

جواب اولیٰ غفرلہ

ان دونوں امکانی صورتوں کو جن کی بنا پر رؤیت باری تعالیٰ سے انکار کیا جاتا ہے فقیر علماء حق کی طرف سے پیش کردہ ہر صورت کا قرآن و حدیث کی روشنی میں جواب عرض کرتا ہے۔

لَا تُدْرِكُهُ الْاَبْصَارُ کی تشریح

پہلی صورت میں قرآن حکیم کی جس آیہ کریمہ کو رؤیت باری تعالیٰ کے عدم امکان کی دلیل کے طور پر پیش کیا جاتا ہے وہ یہ ہے۔

لَا تُدْرِكُهُ الْاَبْصَارُ وَهُوَ يُدْرِكُ الْاَبْصَارَ (الانعام 103)

آنکھیں اسے احاطہ نہیں کرتیں اور سب آنکھیں اس کے احاطہ میں ہیں (کنز الایمان)

اس آیت کا بالعموم یہ مفہوم لیا جاتا ہے کہ کسی آنکھ کو اتنی قدرت حاصل نہیں کہ وہ اللہ تعالیٰ کا دیدار کر سکے۔ اس آیت سے یہ معنی مراد لینا اسے نہ سمجھنے کے مترادف ہے اس لئے کہ اس میں رؤیت کا نہیں بلکہ ادراک کا لفظ استعمال ہوا ہے۔ آیت کا معنی یہ ہوا کہ آنکھیں اس کا ادراک نہیں کر سکتیں اور وہ سب آنکھوں کا ادراک کر سکتا ہے اور ادراک دیکھنے کے معنی میں نہیں بلکہ کسی شے کے احاطہ کرنے کے معنی میں آتا ہے۔ دیکھنا اور بات ہے اور کسی چیز کا احاطہ کرنا دوسری بات ہے۔ اس آیہ کریمہ میں رب ذوالجلال نے اپنے دیکھے جانے کی نفی نہیں کی بلکہ ارشاد یہ ہوا ہے کہ عالم امکان میں ساری آنکھیں بھی مل کر اس کی ذات کا احاطہ کرنے سے قاصر ہیں اور صرف اسی کی ذات ہر چیز کا احاطہ کرنے پر قادر ہے لہذا ادراک سے دیکھنا مراد لے کر آیت کا یہ معنی نکالنا کہ اللہ تعالیٰ کا دیدار کسی آنکھ کے لئے ممکن ہی نہیں، یہ کسی صورت میں درست نہیں۔

(مدارج النبوة، 1-207) (شرح مسلم، 1-97)

ادراک کا مفہم۔ ادراک کے معنی ہیں مَرَتی کے جو ارب و حدود پر واقف ہونا اسی کو احاطہ کہتے ہیں۔ ادراک کی یہی تفسیر حضرت سعید ابن مسیب اور حضرت عبداللہ ابن عباس رضی اللہ عنہما سے منقول ہے اور جمہور مفسرین ادراک کی تفسیر احاطہ سے فرماتے ہیں اور احاطہ اسی چیز کا ہو سکتا ہے جس کے حدود و جہات ہوں، اللہ تعالیٰ کے لئے حدود و جہات محال ہے تو اس کا ادراک و احاطہ بھی ناممکن، یہی مذہب ہے اہل سنت کا، خوارج و مجرلہ وغیرہ گمراہ فرقے ادراک اور رؤیت میں فرق نہیں کرتے اس لئے وہ اس گمراہی میں مبتلا ہو گئے کہ انہوں نے دیدار الہی کو محال عقلی قرار دے دیا باوجودیکہ نفی رؤیت نفی علم کو مستلزم ہے ورنہ جیسا کہ باری تعالیٰ بخلاف تمام

موجودات کے بلا کیفیت وجہت جانا جاسکتا ہے ایسے ہی دیکھا بھی جاسکتا ہے کیونکہ اگر دوسری موجودات بغیر کیفیت وجہت کے دیکھی نہیں جاسکتی تو جاتی بھی نہیں جاسکتی، راز اس کا یہ ہے کہ رویت و دید کے معنی یہ ہیں کہ بصر کسی شے کو جیسی کہ وہ ہو ویسا جانے تو جو شے وجہت والی ہوگی اس کی رویت و دید وجہت میں ہوگی اور جس کے لئے وجہت نہ ہوگی اس کی دید بے وجہت ہوگی۔

دوسری آیت کی تشریح۔

دوسری آیت نفی رویت کے لئے جس کا سہارا لیا جاتا ہے وہ یہ ہے۔
وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ أَوْ يُرْسِلَ رَسُولًا (الشوری، 42-51)
اور کسی آدمی کو نہیں پہنچتا کہ اللہ اس سے کلام فرمائے مگر وحی کے طور پر یا یوں کہ وہ بشر پر وہ عظمت کے ادھر ہو یا کوئی فرشتہ بھیجے کہ وہ اس کے حکم سے وحی کرے جو وہ چاہے۔ (کنز الایمان)

تفسیر۔ مفسرین کرام نے اس آیت کا یہ مفہوم بیان کیا ہے کہ کسی بشر کی مجال نہیں کہ وہ بے حجاب اللہ تعالیٰ سے ہم کلام ہو سکے اس لئے اس کا دیدار بے حجاب ممکن ہی نہیں۔ اس دلیل کی بنا پر وہ تسلیم نہیں کرتے کہ شب معراج حضور صلی اللہ علیہ وآلہ وسلم نے ذات باری تعالیٰ کا بے حجاب دیدار کیا۔ اس آیت کو سمجھنے میں ان سے وہی مغالطہ سرزد ہوا جو سابقہ آیت کو سمجھنے میں ہوا تھا۔ صحیح بات یہ ہے کہ آیت کریمہ میں بے حجاب کلام کی نفی کی گئی ہے نہ کہ بے حجاب مشاہدے کی، جبکہ اس میں دیدار اور مشاہدے کا نہیں بلکہ بے حجاب کلام کا ذکر ہے اور یہ تو نہیں کہا گیا کہ اللہ کو طاقت نہیں کہ وہ اپنا دیدار کسی کو بے حجاب کرا سکے۔ چونکہ اس آیت میں خدا کی نہیں بلکہ بشر کی طاقت کی نفی کی جارہی ہے اس لئے اسے شب معراج حضور

صلی اللہ علیہ وآلہ وسلم کے دیدار الہی کی نفی کی دلیل نہیں بنایا جاسکتا۔

سفر معراج رب کائنات کی قدرت کاملہ کا مظہر

فقیر بیان کر چکا ہے کہ معجزہ معراج کا انکار اللہ رب العزت کی قدرت کاملہ کا انکار ہے کیونکہ خدائے رحیم و کریم، کائنات کا ہر ذرہ جس کے حکم کا پابند ہے نے اپنے محبوب رسول حضرت محمد صلی اللہ علیہ وآلہ وسلم کو حضرت جبرئیل امین کے ذریعہ برحق بھیج کر بلوایا اور انہیں آسمانوں کی سیر کرائی کہ محبوب تیری چادر رحمت کائنات کی ہر شے پر محیط ہے۔ قادر مطلق کی قدرت کاملہ پر استعجاب کیسا؟

واقعہ معراج کفر آن نے اول تا آخر خدائے لم یزل کی قدرت کاملہ قرار دیا ہے اسی لئے اس واقعے کو بحان الذی سے شروع کیا تا کہ ذہن میں کسی قسم کا غلط فہمی باقی نہ رہے کہ اس واقعہ کی ذمہ داری اس عظیم و برتر ذات پر ہے جو ہر قسم کی کمزوری، نقص اور عیب سے پاک ہے اور بلا شرکت غیرے اس بات پر قادر ہے کہ وہ معراج جیسا عظیم و بے مثال سفر کرا سکے۔ اگر کوئی کسی فرد بشر کی طرف سے ہوتا کہ میں نے اپنی طاقت اور صلاحیت کے لب بولے پر معراج کیا تو معاملے کی صورت مختلف ہوتی لیکن یہاں تو بات ہی اور ہے۔ خدا تعالیٰ اپنی ذات کو ہر کمزوری، عیب اور ستم سے پاک قرار دے کر معراج کو اپنی طاقت اور قدرت کاملہ سے منسوب کر رہا ہے لہذا یہ بحث کہ رویت باری تعالیٰ کس طرح ممکن ہے خود خالق مطلق کی قدرت و اختیار کے دائرے کو زیر بحث لانے کے مترادف ہوگا لیکن خدا کی قدرت و طاقت کا اندازہ انسان کے حیطہ ادراک سے باہر ہے۔ اگر واقعہ معراج کی صحت کی کوئی انسان کی طاقت و قدرت ہو تو پھر یہ سارا معاملہ انسان کی دسترس اور دائرہ اختیار سے باہر ہے لیکن جہاں خدا کی قدرت اور اختیار کی بات آجائے تو پھر اس واقعہ

کی مختلف جیتوں سے انکار کی کوئی گنجائش نہیں رہتی۔

قرآن وحدیث کی روایات کی من مانی تاویل سے واقعہ معراج کی عظمت سے روگردانی کا پہلو نکلتا ہے۔ معجزہ معراج کو عقل کی کسوٹی پر پرکھنے سے ممکن و ناممکن کی لائینی بحث کا دروازہ کھل جاتا ہے۔ پھر بیت المقدس کے سفر آسمانوں اور عالم اخروی کے مشاہدات کی عقلی توجیہ ذہن میں بہت سارے سوالات چھوڑ جاتی ہے۔ معجزہ تو ہے ہی وہ خرق عادت واقعہ جو عقل میں نہ آ سکے۔ اسے دلیل نبوت کے طور پر پیش کیا جاتا ہے۔ تاہم حضور ﷺ کا ایک معجزہ کے انکار سارے معجزات کا انکار اور خود رسالت کا انکار سمجھا جائے گا۔

انکارِ رؤیت کی تیسری دلیل

مکرمین رؤیت باری تعالیٰ اس حدیث کے حوالے سے دیتے ہیں جس میں حضرت عبداللہ ابن مسعود رضی اللہ عنہ اور ام المومنین حضرت عائشہ صدیقہ رضی اللہ عنہ سے مروی ہے کہ جب ان سے معراج میں حضور صلی اللہ علیہ وآلہ وسلم کے دیدارِ الہی کے بارے میں پوچھا گیا تو انہوں نے کہا کہ جب حضور صلی اللہ علیہ وآلہ وسلم سے یہ سوال کیا گیا تو آپ نے فرمایا: **نُورًا نَّانِي اُرَاهُ**۔

وہ تو نور تھا میں بھلا اسے کیسے دیکھ سکتا تھا۔ (صحیح مسلم، 1-99،

کتاب الایمان)

اس حدیث مبارکہ کا ترجمہ بالعموم یہی کیا جاتا ہے اور اسی سے وہ نفی رؤیت کا استدلال کرتے ہیں۔ اگر ہم گہرائی میں جا کر حضور صلی اللہ علیہ وآلہ وسلم کے ارشادِ گرامی پر غور کریں تو اس کا یہ معنی نہیں جو بادی ہاتھ میں سمجھا جاتا ہے کیونکہ اس سے اگلی حدیث میں حضور صلی اللہ علیہ وآلہ وسلم نے اس کی وضاحت یوں فرمائی ہے کہ

رایت نوراً میں نے نور کو دیکھا۔ (صحیح مسلم، 1-کتاب الایمان،

اس کی روشنی میں متذکرہ بالا حدیث کا معنی یہ ہوا کہ میں نے جس طرف سے بھی دیکھا اسے نور پایا۔ یہ معنی نہیں کہ وہ نور تھا میں اسے کیسے دیکھ سکتا تھا۔ رایت نور کے الفاظ اس امر پر دلالت کرتے ہیں کہ حضور صلی اللہ علیہ وآلہ وسلم دیدارِ الہی کا اثبات کرتے ہوئے اس کی کیفیت بیان کر رہے ہیں کہ ذات باری تعالیٰ کو جس طرف سے بھی دیکھا نور صلی نور پایا۔

اللہ تعالیٰ خالق نور ہے۔

یہاں یہ سوال پیدا ہوتا ہے کہ نور اپنی ماہیت کے اعتبار سے وہ چیز ہے جس کو دیکھا نہیں جاسکتا بلکہ اس کی مدد سے اشیاء نظر آتی ہیں لہذا اللہ کے نور کا دیدار چہ معنی دار؟ اس کا جواب یہ ہے کہ باری تعالیٰ کی ماہیت کو نور قرار دینا اصلاً غلط ہوگا کیونکہ بشری طرح نور بھی اللہ تعالیٰ کی مخلوق ہے جسے اپنی ذات کے اعتبار سے کسی جہت اور ہیئت میں متعین نہیں کیا جاسکتا اس لئے بعض علماء کے نزدیک اللہ کو نور کہنا کفر کے مترادف ہے۔ بے شک وہ اللہ تعالیٰ خالق نور ہے کہ وہ دیگر مخلوقات کا خالق ہے مگر جب باری تعالیٰ نے اپنا تعارف قرآن پاک میں اس طرح کرایا ہے کہ۔

اللَّهُ نُورُ السَّمَاوَاتِ وَالْأَرْضِ (النور، 24-35)

اللہ آسمانوں اور زمین کا نور ہے۔

تو مفسرین قرآن اور ائمہ کرام نے اس کا معنی مراد یہ لیا ہے کہ وہ ذات جو آسمانوں اور زمین کو روشن کرنے والی ہے لہذا آیت کریمہ میں مجازاً سمجھانے کے لئے اللہ تعالیٰ کو نور سے تعبیر کیا ہے جس سے مراد اس کی چمکی ذات ہے نہ کہ اس کی ماہیت۔

حضور ﷺ نے اللہ کا دیدار کیا تو اس کے جلوہ ذات کی کیفیت کو نور کی مانند پایا جس نے ہر چیز کو اپنے گہرے میں لیا ہوا تھا۔ یہی نورانی

ارادہ کا مفہوم ہے اور اس کی کیفیت کو جس کا حضور صلی اللہ علیہ وآلہ وسلم نے شب معراج مشاہدہ کیا دیدار الہی سے تعبیر کیا جاتا ہے۔

امکانِ رؤیتِ باری تعالیٰ۔

رؤیتِ باری تعالیٰ کے ضمن میں یہ خیال عام ہے کہ اس دنیا میں اللہ کو دیکھنا ممکن نہیں ہے اور بطور انعام دیدار الہی محض آخرت کا حصہ ہے۔ اس سلسلے میں قرآن حکیم کی دو آیات کو ذہن نشین کر لینا ضروری ہو گا جس سے اس دنیا میں دیدار الہی کی امکانی صورت واضح ہو جائے گی۔

قرآن کریم کی پہلی آیت کا محل حضرت موسیٰ کلیم اللہ علیہ السلام کا بارگاہ رب العزت میں دیدار کے لئے خواستگار ہونا ہے۔ وہ سراپا سوال بن کر باری تعالیٰ کے حضور عرض کرتے ہیں۔

رَبِّ ارْنِيْ اَنْظُرْ اِلَيْكَ. (الاعراف، 7-143)

اے رب میرے مجھے اپنا دیدار دکھا کہ میں تجھے دیکھوں

یہاں غور طلب بات یہ ہے کہ حضرت موسیٰ علیہ السلام جیسے جلیل القدر نبی جنہیں بارہا اپنے رب سے ہمکلامی کا شرف حاصل ہوا ہے، اس بات سے آگاہ نہیں تھے کہ وہ دیدار الہی کا مطالبہ کر کے ایسی چیز کا تقاضا کر رہے ہیں جو سرے سے ممکن ہی نہیں؟ جناب کلیم اللہ کا رؤیتِ باری تعالیٰ کے عدم امکان کے بارے میں بے خبر ہونا بعید از فہم ہے بلکہ حقیقت یہ ہے کہ ان کا بارہا خدا کے حضور دیدار کا تقاضا کرنا اس بات کی دلیل ہے کہ علیٰ وجہ البصیرت ان کا اعتقاد تھا کہ اللہ تعالیٰ کا دیدار اس دنیا میں ممکن ہے۔ یہی سبب ہے کہ سر طور رب ارنی کی صدا بلند کرتے رہے۔ حضرت موسیٰ علیہ السلام کی اس التجا کے جواب میں باری تعالیٰ نے جو ارشاد فرمایا وہ بھی غور و فکر کی دعوت دیتا ہے۔ خدا کی طرف سے اپنے کلیم کو خطاب فرمایا گیا۔

لَنْ تَرَانِيْ. (الاعراف، 143) فرمایا تو مجھے ہرگز نہ دیکھ سکتا جواب کی نوعیت پر غور کریں تو اس کا مفہوم یہ نہیں ہے کہ مجھے دیکھا نہیں جا سکتا بلکہ ارشاد فرمایا کہ اے موسیٰ! تیری آنکھ مجھے دیکھنے کی متحمل نہیں ہو سکتی۔ یہ نہیں کہا کہ کوئی آنکھ مجھے دیکھنے کی قدرت نہیں رکھتی۔ اس سے امکانِ رؤیت کی نفی نہیں ہوتی بلکہ اس فرمودہ خداوندی میں اس بات کا اثبات مضمر ہے کہ میرے دیدار کا شرف معراج کی شب صرف میرا حبیب صلی اللہ علیہ وآلہ وسلم حاصل کرے گا۔ قضا و قدر نے یہ شرف و امتیاز حضور سرور کائنات فخر موجودات صلی اللہ علیہ وآلہ وسلم کے حصے میں رکھا ہے۔ یہی سبب تھا حضرت موسیٰ علیہ السلام کی التجا کو شرف پذیرائی نہ بخشا گیا کیونکہ اس سعادت کے لئے ازل سے نبی اکرم صلی اللہ علیہ وآلہ وسلم کی ذات ستودہ مقامات کو منتخب کیا جا چکا تھا۔

اس سعادت بڑا زونیمست تانہ بخند خدائے بخشندہ دوسری آیت میں اہل جنت کے لئے خردہ ہے کہ انہیں اللہ رب العزت اپنے دیدار سے نوازے گا۔ ارشاد ہے۔
وَجُودًا يَوْمَئِذٍ فَاصْطُرْ اِلَيْكَ رَبُّهَا فَاَصْرَفَهُ (القيامة، 23-22)
کچھ منہ اس دن تروتا زہ ہوں گے۔ اپنے رب کو دیکھتے۔
اللہ تعالیٰ کے اس ارشاد گرامی کے بموجب تروتا زہ چہروں پر بناشت کی لہر دوڑ جائے گی جب انہیں خدا کا دیدار عام بے حجاب کرایا جائے گا۔ رسول اللہ صلی اللہ علیہ وآلہ وسلم نے فرمایا کہ آخرت میں اللہ تعالیٰ کے بے حجاب دیدار سے بڑھ کر اور کوئی نعمت اہل ایمان کے لئے نہ ہوگی۔

دیدار الہی پر متفق علیہ حدیث۔

حضور نبی کریم صلی اللہ علیہ وآلہ وسلم نے ارشاد فرمایا۔

انکم مسترون ربکم عیانا بے شک تم اپنے رب کو علانیہ دیکھو گے صحیح البخاری، 2-1105، کتاب التوحید، رقم 6998۔

حضرت جریر بن عبد اللہ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم چوبیسویں کے چاند کی رات ہمارے پاس تشریف لائے اور فرمایا:

انکم مسترون ربکم یوم القیامۃ کما ترون القمر ہذا تم اپنے رب کو دیکھو گے جس طرح اس چاند کو دیکھتے ہو۔

(1) صحیح البخاری، 2-1106 کتاب التوحید 2 سنن ابی داؤد، 2-302، کتاب السنۃ، رقم 4729-3 سنن ابن ماجہ، 1-63،

اس سے یہ بات ظاہر و باہر ہے کہ مندرجہ بالا ارشادات مصطفوی صلی اللہ علیہ وآلہ وسلم کی رو سے ذات باری تعالیٰ کے مطلقاً دیدار کی نفی نہیں ہوئی۔ اب اگر بالفرض اس کے عدم امکان کو تسلیم کر لیا جائے تو منطق کے اصول کے مطابق جو چیز اس جہان میں ناممکن ہے وہ عالم اخروی میں بھی ناممکن ہے لیکن گھوٹے ارشاد رسول مقبول صلی اللہ علیہ وآلہ وسلم ہر مومن کے لئے آخرت میں سب سے بڑی نعمت دیدار خداوندی ہوگا۔

دیدار الہی حضور صلی اللہ علیہ وآلہ وسلم کے لئے مختص تھا

یہ بات کسی شک و شبہ سے بالاتر ہے کہ حضور صلی اللہ علیہ وآلہ وسلم کا مقام اپنے ہر ایمان دار امتی سے کروڑ ہا درجے بڑھ کر ہے بلکہ حق تو یہ ہے کہ ہر مومن کو ایمان کی دولت ان کے صدقے سے عطا ہوئی ہے اس لحاظ سے یہ منفرد امتیاز صرف حضور صلی اللہ علیہ وآلہ وسلم کی ذات کو حاصل ہے کہ انہیں معراج کی شب مشاہدہ و دیدار حق نصیب ہوا جبکہ دوسرے اہل ایمان کو یہ سعادت آخرت میں نصیب ہوگی۔ احادیث میں ہے کہ معراج کے دوران نبی کریم صلی اللہ علیہ وآلہ

وسلم کو احوال آخرت، جنت اور دوزخ کا مشاہدہ کرایا گیا جبکہ باقی سب کو ان کا چشم دید مشاہدہ موت کے بعد کرایا جائے گا۔ بلاشبہ یہ حضور صلی اللہ علیہ وآلہ وسلم کے کمالات میں شامل ہے کہ انہیں قیامت تک پیش آنے والے واقعات کی پیشگی مشاہدے کے ذریعہ خبر دے دی گئی اور آخرت کے سب احوال ان پر بے نقاب کر دیئے گئے۔ اس بنا پر تسلیم کر لینے میں کوئی تامل نہیں ہونا چاہئے کہ تجملہ کمالات میں سے یہ کمال صرف رسول اللہ صلی اللہ علیہ وآلہ وسلم کو حاصل ہوا کہ دیدار الہی کی وہ عظمت عظمیٰ جو مومنوں کو آخرت میں عطا ہوگی وہ آپ کو شب معراج ارزانی فرمادی گئی۔ یہ کیسے ممکن ہو سکتا تھا کہ چھوٹی نعمتوں کے باوصف سب سے بڑی نعمت جو دیدار الہی ہے اس سے حضور ﷺ کو محروم کر دیا جاتا۔

امکان کی بات سے قطع نظر سورہ نجم کی آیات معراج میں چار مقامات ایسے ہیں جن میں ذات باری تعالیٰ کے حسن مطلق کے دیدار کا ذکر کیا گیا ہے۔

ثُمَّ ذَکَّا لَخَلِکَیْ فَکَانَ قَابَ قَوْسَیْنِ اَوْ اَدْنٰی (النجم، 9-8)

پھر وہ جلوہ نزدیک ہوا پھر خوب اُتر آیا تو اس جلوے اور اس محبوب میں دو ہاتھ کا فاصلہ رہا بلکہ اس سے بھی کم۔

یعنی رب اعزّت اپنے حبیب محمد صلی اللہ علیہ وآلہ وسلم سے قریب ہوا پھر اور زیادہ قریب ہو گیا جلوہ حق اور حبیب مکرم صلی اللہ علیہ وآلہ وسلم میں صرف دو کماتوں کی مقدار کا فاصلہ رہ گیا یا انتہائے قرب میں اس سے بھی کم ہو گیا۔

ارشاد ربانی میں اس انتہائی درجے کے قرب کی نشاندہی کی گئی ہے جس کا حتمی نتیجہ اور نقطہ ختمی سوائے دیدار الہی کے اور کچھ قرین فہم نہیں اس کے بعد فرمایا۔ مَا کُذِّبَ الْفُؤَادُ مَا رَاٰی (النجم،

11) دل نے جھوٹ نہ کہا جو دیکھا۔

قرآن حکیم نے یہ واضح فرما دیا کہ شب معراج حضور صلی اللہ علیہ وآلہ وسلم نے جمال ذات باری تعالیٰ کا مشاہدہ دل کی آنکھ سے بھی کیا اور سر کی آنکھ سے بھی۔

دیدار الہی کے بارے میں علماء امت کی تصریحات۔

حدیث طبرانی میں ہے کہ

ان محمدا رای ربہ مرتین مرة بعینہ و مرة بفواہدہ.

حضور صلی اللہ علیہ وآلہ وسلم نے اپنے رب کو دو مرتبہ دیکھا۔ ایک مرتبہ آنکھ سے اور ایک مرتبہ دل سے۔

الحکم الکبیر، 12-71، رقم 12564۔ 12 لہجہ الاوسط، 6
356، رقم 5757۔ 13 لہجہ اللہنیہ، 37-2 4 نشر الطیب

اس حدیث پاک سے روایت باری تعالیٰ کے بارے میں اوپر درج کی گئی قرآنی آیات کے ضمیموں کی بخوبی تائید ہوتی ہے۔

حضرت امام حسن بصری رضی اللہ عنہ جو حضرت سیدنا عمر حضرت مولانا علی اور حضرت حسان رضی اللہ عنہم جیسے برگزیدہ صحابہ کی محبت سے فیض یافتہ نامور تابعی ہیں، ان سے ایک بار حضور صلی اللہ علیہ وآلہ وسلم کے بارے میں سوال کیا گیا کہ آیا انہوں نے معراج کی شب ذات باری تعالیٰ کا دیدار کیا؟ تو انہوں نے تین بار قسم کھا کر اس بات کا اقرار کیا کہ ہاں انہوں نے اپنے رب کو دیکھا ہے۔

اسی طرح جب امام احمد بن حنبل رضی اللہ عنہ سے حضور صلی اللہ علیہ وآلہ وسلم کی روایت باری تعالیٰ کے بارے میں پوچھا گیا تو انہوں نے تین بار یہ الفاظ دہرائے، قد رای ربہ یعنی انہوں نے اپنے رب کو دیکھا، یہاں تک کہ ان کی سانس پھول گئی۔

یہ خیالات و معتقدات سب ممتاز اور قافی ذکر صحابہ صحابیات،

تابعین، تابعین اور ائمہ کرام کے ہیں قرآن حکیم نے روایت باری کی تائید فرماتے ہوئے شک کرنے والوں سے پوچھا۔

أَلَمْ نَخْلُقْ وَفَعَلْنَا عَلَىٰ مَا يَوْمِي (النجم، 53-12)

تو کیا تم ان سے ان کے دیکھے ہوئے پر جھگڑتے ہو

سرور دو جہاں، ہادی انس و جاں حضرت محمد رسول اللہ صلی اللہ علیہ وآلہ وسلم کو اللہ تعالیٰ نے ظاہری آنکھ کے علاوہ ایک آنکھ باطنی دل کی بھی عطا فرمائی تھی۔ جب ساعت دیدار آئی تو آپ کو ظاہری جلوہ اور باطنی جلوہ دونوں نصیب ہوئے جیسا کہ ارشاد باری تعالیٰ ہے۔

وَلَقَدْ رَآهُ نَزْلَةً أُخْرَىٰ (النجم، 13)

اور انہوں نے تو وہ جلوہ دوبار دیکھا

بارگاہ خداوندی میں بار بار حاضری۔

جب حضور اکرم صلی اللہ علیہ وآلہ وسلم اپنے خالق و مالک سے وصال و دیدار کی نعمتوں سے مالا مال ہونے کے بعد مغلی دنیا کی طرف تشریف لائے تو اللہ جل مجدہ کی طرف سے امت کے لئے پچاس نمازوں اور چھ ماہ کے روزوں کا تحفہ لائے۔ راستے میں حضرت موسیٰ علیہ السلام سے ملاقات ہوئی تو ان کے استخار پر حضور صلی اللہ علیہ وآلہ وسلم نے انہیں ۵۰ نمازوں ۶ ماہ کے روزوں کے تحفے فرمایا تو حضرت موسیٰ علیہ السلام اصرار کر کے حضور صلی اللہ علیہ وآلہ وسلم کو بار بار رب تعالیٰ کے ہاں بھیجے رہے یہاں تک کہ آپ نے 9 مرتبہ ذات باری تعالیٰ سے ملاقات کی جس کے نتیجے میں اللہ رب العزت نے تخفیف فرما کر پانچ نمازیں اور ایک ماہ کے روزے امت مسلمہ پر فرض کئے۔ حضرت موسیٰ علیہ السلام نے مزید تخفیف کے بارے میں اصرار کیا تو آپ نے فرمایا کہ مجھے اب رب کے ہاں جاتے ہوئے شرم آتی ہے۔ اس سے واضح ہوتا ہے کہ حضور اکرم صلی اللہ

علیہ وآلہ وسلم کو نور جبریدہ اور عسکرامی کا شرف حاصل ہوا۔

مصطفیٰ صلی اللہ علیہ وآلہ وسلم کی آنکھیں دیدار الہی میں مجتہیں

حضور صلی اللہ علیہ وآلہ وسلم کی چشمان مبارک جو دیدار الہی کے شرف سے شرف ہوئیں، کائنات سماوی کا ایک ایک نقش جن میں ثبت ہے، کتاب زندگی کے سرورق کا وہ جلی عنوان ہے جو ان گنت کائناتی سچائیوں کے انکشاف کا قیہ ہے، انہیں چشمان مبارک کے تصدیق میں کائنات رنگ و بو میں رعنائیوں کے جھر مٹا رہے ہیں، انہی چشمان مقدس میں موسیٰ علیہ السلام کی آرزو، انوار و تجلیات الہیہ کی صورت میں جاگزیں ہے اور یہی چشمان مقدس سدرة المنتہی کے جمال کی یقینی شاہد ہیں۔

کلام ربانی میں آقائے دو جہاں صلی اللہ علیہ وآلہ وسلم کی ان مبارک آنکھوں کا بھی ذکر کیا گیا ہے جو اپنے حوصلے، اعتماد، ہمت اور عزم و یقین کے باعث اس ارشاد ربانی کا مصداق ٹھہریں۔

مَا زَاغَ الْبَصَرُ وَمَا طَغَىٰ (النجم، 17)

آنکھ نہ کسی طرف پھری نہ حد سے بڑھی۔

آپ کی بصارت اس درجہ طاقت و وسعت کی حامل تھی کہ شب معراج مشاہدہ حق کے وقت اس میں نہ صرف اضطلال واقع نہ ہوا بلکہ وہ کمال ہوش کے ساتھ مشاہدہ جمال میں مجور رہی۔

حضرت سہل بن عبد اللہ التستری رحمۃ اللہ علیہ اسی مشاہدہ کا ذکر ان الفاظ میں کرتے ہیں۔

شاهد نفسه والی مشاہلتها و انما کان مشاہدا ربہ تعالیٰ بشاہد ما یتظہر علیہ من الصفات الہی اوجبت الثبوت فی ذلک المحل (روح المعانی، 27-54)

اس طرح مستغرق ہوئے کہ سوائے ذات باری اور صفات الہیہ کے

کسی طرف متوجہ نہ ہوئے۔

اس کے برعکس حضرت موسیٰ علیہ السلام کوہ طور پر چلی الہی کی ایک جھلک بھی برداشت نہ کر سکے اور معافی چلی کی انکاسی شعاع کے اثر سے آپ کا ذہن ہوش چل گیا۔

کسی صاحب نظر نے بصارت مصطفوی صلی اللہ علیہ وآلہ وسلم کا بصارت موسیٰ علیہ السلام سے کیا خوبصورت موازنہ کیا ہے۔

موسیٰ زہوش رفت بہ یک پرتو صفات تو یمن ذات می مگری در تہمی موسیٰ تو محض ایک معافی جلوہ سے اپنے ہوش و حواس کھو بیٹھے اور آپ ﷺ کا معاملہ یہ ہے کہ وہ یمن ذات کا مشاہدہ کر رہے ہیں اور حلیہ تبسم میں ہیں۔

امام احمد رضا خان علیہ الرحمہ نے کیا خوب فرمایا۔

کس کو دیکھا یہ موسیٰ سے پوچھے کوئی آنکھ والوں کی ہمت پہ لاکھوں سلام قرآن آگے چل کر رویت آیات الہیہ کے باب میں حضور صلی اللہ علیہ وآلہ وسلم کے کمال بصارت کا ذکر یوں کرتا ہے۔

لَقَدْ رَأَىٰ مِنْ آيَاتِ رَبِّهِ الْكُبْرَىٰ (النجم، 53-18)

چنگ اپنے رب کی بہت بڑی نشانیاں دیکھیں۔

معراج میں رویت باری تعالیٰ کی چند احادیث

امام احمد اپنی مسند میں حضرت عبد اللہ ابن عباس رضی اللہ تعالیٰ عنہما سے مروی ہے رسول اللہ ﷺ فرماتے ہیں میں نے اپنے رب عزوجل کو دیکھا۔ حضرت امام جلال الدین سیوطی علیہ الرحمہ والرضوان خصائص کبریٰ اور علامہ عبد الروف علیہ الرحمہ شرح جامع صغیر میں فرماتے ہیں یہ حدیث سند صحیح ہے۔

امام ابن عساکر حضرت جابر بن عبد اللہ رضی اللہ عنہما سے راوی ہیں

حضور سید عالم ﷺ فرماتے ہیں بے شک اللہ تعالیٰ نے حضرت موسیٰ علیہ السلام کو دولت کلام بخشی اور مجھے اپنا دیدار عطا فرمایا اور مجھ کو شفاعت کبریٰ اور حوض کوثر سے فضیلت بخشی۔ محدث ابن عساکر رحمہ اللہ ابن مسعود سے راوی ہے رسول اللہ ﷺ فرماتے ہیں مجھے رب العزت نے فرمایا۔ میں نے ابراہیم (ؑ) کو اپنی دوستی دی اور موسیٰ (ؑ) سے کلام فرمایا اور تمہیں اے محمد ﷺ مواجہ بخشا کہ بے پردہ تم نے میرا دیدار کیا اور بحال پاک دیکھا۔

☆ مجمع البحار ہے کہ اللہ تعالیٰ اور حضور ﷺ کے درمیان نہ کوئی پردہ تھا اور نہ کوئی دوسرا نبی و رسول۔ ☆ حضرت اسماء بنت ابوبکر صدیق رضی اللہ تعالیٰ عنہا سے مروی ہے میں نے سنا رسول اللہ ﷺ سدرۃ المطنبی کا وصف بیان فرماتے تھے۔ میں نے عرض کیا یا رسول اللہ ﷺ آپ نے اس کے پاس کیا دیکھا؟ فرمایا: مجھے اس کے پاس اس کا دیدار ہوا۔

☆ ترمذی شریف میں حضرت عبداللہ ابن عباس رضی اللہ عنہما سے مروی ہے رسول اللہ ﷺ فرماتے ہیں کہ بے شک محمد ﷺ نے اپنے رب کو دیکھا۔

☆ حضرت عکرمہ رحمہ اللہ سے مروی ہے حضرت عبداللہ ابن عباس رضی اللہ عنہما نے فرمایا حضرت محمد ﷺ نے اپنے رب کو دیکھا۔

☆ عکرمہ ابن کے شاگرد کہتے ہیں میں نے عرض کیا، کیا حضرت محمد ﷺ نے اپنے رب کو دیکھا؟ فرمایا ہاں اللہ تعالیٰ نے موسیٰ (ؑ) کے لئے کلام لکھا اور ابراہیم (ؑ) کے لئے دوستی اور حضرت محمد ﷺ کے لئے دیدار، بے شک حضرت محمد ﷺ نے اللہ تعالیٰ کو دیکھا۔ امام ترمذی فرماتے ہیں یہ حدیث حسن ہے۔

جو ہو چکا ہے جو ہو گا حضور جانتے ہیں (ﷺ)

حضور صلی اللہ علیہ وآلہ وسلم کی چشمان مقدس کی عظمت کا اندازہ اس بات سے لگایا جاسکتا ہے کہ ان چشمان مقدس نے اللہ رب العزت کا بے حجاب نظارہ کیا۔ اب اس کے بعد وہ کوئی چیز ہوگی جو حضور صلی اللہ علیہ وآلہ وسلم کی چشم بیا سے پوشیدہ رہی ہوگی۔ یہی چشم بیا کائنات کی ہر چیز کا احاطہ کئے ہوئے ہے۔ ماضی، حال کے علاوہ مستقبل میں رونما ہونے والے واقعات اور تصرات حضور ﷺ کی چشمان مبارک پر روز روشن کی طرح واضح اور نمایاں تھے۔

دل نے تجلیات ذات الہیہ کی تصدیق کی

حضور ﷺ کے کمال بصارت کے ذکر کے بعد قرآن آپ کے قلب انوکھا ذکر بھی کرتا ہے، ارشاد ہوتا ہے۔

مَا كَذَّبَ الْفُؤَادُ مَا رَأَىٰ (النجم، 53-11)

دل نے جھوٹ نہ کہا جو دیکھا۔

وہی لوگ مجھ سے پچھڑ گئے

جو خیال تھے نہ قیاس تھے وہی لوگ مجھ سے پچھڑ گئے جو محبتوں کے اساس تھے وہی لوگ مجھ سے پچھڑ گئے جنہیں ماننا ہی نہیں یہ دل! وہی لوگ میرے ہیں سفر مجھے ہر طرح سے جو اس تھے وہی لوگ مجھ سے پچھڑ گئے یہ خیال سارے ہیں عارضی یہ گلاب سارے ہیں کاغذی گل آرزو کی جو باں تھے وہی لوگ مجھ سے پچھڑ گئے جنہیں کر سکانہ قبول میں وہ شریک راہ سفر ہوئے جو میری طلب میری آس تھے وہی لوگ مجھ سے پچھڑ گئے

جلسہ دستار بندی

آپ کے جامعہ اویسیہ رضویہ بہاولپور میں دورہ تعمیر القرآن شروع

ہے ملک کے مختلف اضلاع سے علماء و طلباء قرآن کریم سے نور سے اپنا سیدہ منور کرنے کے لیے آئے ہوئے ہیں ان کی دستار بندی و تقسیم اسناد کی تقریب 22 مئی جمعہ سیرانی مسجد بہاولپور میں ہوگی مح احباب شریک ہو کر پھیر وں نیکیاں حاصل کریں۔

بدنگاہی کا فتنہ

الحاج ملک اللہ بخش کھیار (کالم نگار ماہنامہ ”فیض عالم“) مدینہ منورہ کی کتاب ”سر اردل“ سے اکساب اسلام غیر محرم کو دیکھنے سے نہ صرف منع کرتا ہے بلکہ وہ مومنوں کو اپنی نگاہیں نیچی رکھنے کی ہدایت بھی کرتا ہے۔ جیسا کہ ارشاد باری تعالیٰ عزوجل ہے (قُلْ لِّلّٰہِ مُمِیْنٌ یَّغْضُوْا مِنْ اَبْصَارِہُمْ وَ یُحْصِفُوْا فُرُوْجَہُمْ ذٰلِکَ اَرْسٰی لَّہُمْ اِنَّ اللّٰہَ خَبِیْرٌ بِمَا یُفْضِنُوْنَ) مسلمان مردوں کو حکم دیا اپنی نگاہیں کچھ نیچی رکھیں اور اپنی شرگاہوں کی حفاظت کریں یہ ان کے لئے بہت ستمرا ہے چنگ اللہ کوان کے کاموں کی خبر ہے (نور-۳۰)

آیت پاک میں حفاظت فروج سے پہلے نظروں کی حفاظت کا حکم آیا ہے، اس لیے کہ نظری بے احتیاطی ہی شرگاہ کی حفاظت میں غفلت کا سبب بنتی ہے۔ بد نظری کے معاملے میں جو حال مردوں کا ہے تقریباً یہی حال عورتوں کا بھی ہے، اسی لیے کہ مرد و عورت کا خیر ایک ہی ہے اور عورتیں عموماً جذباتی و نرم طبیعت کی حامل ہوتی ہیں، بہت جلد فریق اول الذکر سے متاثر ہو جاتی ہیں اور اپنی نظریں میلی کر کے، زیادہ فتنے کا باعث بنتی ہیں اس لیے رب تعالیٰ نے انہیں بھی واضح اور صاف الفاظ میں نگاہیں نیچی رکھنے کی ہدایت

فرمائی ہے ارشاد عزوجل ہے (وَقُلْ لِّلْمُؤْمِنٰتِ یَغْضُضْنَ مِنْ اَبْصَارِہُنَّ وَ یُحْصِفْنَ فُرُوْجَہُنَّ) اور مسلمان عورتوں کو حکم دو کہ اپنی نگاہیں کچھ نیچی رکھیں اور اپنی پارسانی کی حفاظت کریں (نور-۳۱)

زیبا نش کا لفظ ہر قسم کی خلقی اور کسی زینت کو شامل ہے، خواہ وہ جسم کی پیداہنی ساخت سے متعلق ہو یا پوشاک وغیرہ خارجی ٹیپ ٹاپ سے۔ مطلب یہ ہے کہ عورت کو کسی قسم کی خلقی یا کسی زیبا نش کا اظہار ان رشتہ داروں کے علاوہ جن سے پردہ ضروری نہیں کسی کے سامنے جائز نہیں۔ بدن کی خلقی زیبا نش میں سب سے زیادہ نمایاں چیز سینہ کا ابھار ہے، اس کے مزید ستری خاص طور پر تا کیہ فرمائی اور جاہلیت کی رسم کو مٹانے کی صورت بھی بتلا دی۔ زمانہ جاہلیت میں عورتیں غمار (اوڑھنی) سر پر ڈال کر اس کے دونوں پلے پشت پر لٹکتی تھیں۔ اس طرح سینہ کی میت نمایاں رہتی تھی، یہ گویا حسن کا مظاہرہ تھا۔ قرآن کریم نے بتلا دیا کہ اوڑھنی کو سر پر سے لا کر گریبان پر ڈالنا چاہیے تا کہ اس طرح کان، گردن اور سینہ پوری طرح مستور رہے نظریں نیچی رکھنے کے بے شمار فوائد ہیں، حکم الہی کی اطاعت ہے، جس سے اس زہر آلود تیر کا اثر دل تک نہیں پہنچ سکتا۔ رب تعالیٰ سے محبت بڑھتی ہے، دل کو نور حاصل ہوتا ہے مومن کی فہم و فراست بڑھتی ہے۔ قلب تک شیطان کے داخل ہونے کا راستہ بند ہو جاتا ہے۔ دل مطمئن ہو کر اصلاح خیر کی باتیں سوچتا ہے۔ نظر اور دل کا آپس میں بڑا گہرا تعلق ہے، اور دونوں کے درمیان کا راستہ بہت مختصر ہے۔ دل میں خیر و بھلائی کے دخول کا دار و مدار نظریں اچھائی و برائی پر ہے۔ جب نظر خراب ہو جاتی ہے، تو دل خود بخود خراب ہو جاتا ہے اس میں نجاستیں اور گندگیاں اکٹھی ہو جاتی ہیں، اللہ تعالیٰ کی

مصرفت اور محبت کے لیے اس میں گنجائش باقی نہیں رہتی۔ بد نظری کرنے والے کا حافظہ جسم اعصاب اور دل کمزور ہو جاتے ہیں۔ مگر میں برکت ختم ہو جاتی ہے۔ بد نظری کرنے والے کو حسن عمل کی توفیق نہیں ہوتی، بد نظری سے بے حیائی پھیلتی ہے۔ بد نظر انسان کے اندر محبوب کا خیالی تصور پیدا ہو جاتا ہے، وہ لا حاصل آرزوں اور تمناؤں میں الجھ کر رہ جاتا ہے، دماغی طور پر متفرق امنگوں میں بٹ جاتا ہے، اس طرح اس میں حق اور ناحق کی تمیز ختم ہو جاتی ہے۔ بد نظری سے دو دلوں میں شبہوں کی آگ بھڑکتی ہے اور خوابیدہ جنسی جذبات میں جنبش ہوتی ہے۔ کیونکہ بد نظر ہر وقت لا حاصل چیزوں کو حاصل کرنے کی تاڑ میں لگا رہتا ہے۔ محسن انسانیت اکا ارشاد پاک ہے: "اللہ تعالیٰ فرماتے ہیں: نظر اٹلیس کے زہر آلود تیروں میں سے ایک تیر ہے" جو شخص اس سے اللہ کے خوف سے بچتا ہے تو اللہ تعالیٰ اس کو ایسا ایمان نصیب فرماتے ہیں جس کی حلاوت اور لذت وہ قلب میں محسوس کرتا ہے۔" (طبرانی)

بد نظری سے بہت سی برائیاں جنم لیتی ہیں، شروع میں انسان اس کو عام چیز سمجھ کر لطف اندوز ہوتا رہتا ہے، مگر انجام اس کا عظیم گناہ کا مرکب ذلیل و رسوا ہونا ہوتا ہے۔ جیسے چنگاری سے آگ کے شعلے بھڑکتے ہیں، ایسے ہی بد نظری سے بڑی بڑی برائیاں جنم لیتی ہیں۔ سرور دو عالم ﷺ نے ارشاد فرمایا (العینان تنزیان و زناهما النظر) آنکھوں کا دیکھنا زنا ہے۔

بد نظری سے زمین میں فساد پھیلتا ہے، زنا کے لیے راہ ہموار ہوتی ہے۔ بد نظر کو دور سے ہر چیز خوبصورت لگتی ہے، اس لیے اس کا دل دیکھنے کو چاہتا ہے، دل کو نہ بچنے والی عیاس لگی رہتی ہے۔ بد نظری کا گناہ اصل جوانی میں غلبہ شبوت کی وجہ سے کیا جاتا ہے، دل کو ایسا

روگ لگ جاتا ہے جس کا کوئی علاج نہیں ہوتا۔ خالق کائنات نے ایک سے بڑھ کر ایک خوبصورت انسان تخلیق فرمایا ہے، حریص دل کس کس کو دیکھے گا؟ نتیجہ یہی نکلے گا کہ ایک کو دیکھا دوسرے کو دیکھنے کی ہوس بھڑتی جائے گی، نفسانی ہوس کے دیبا میں ساری عمر بہتا رہے گا، اور کنارے پر نہیں پہنچ سکے گا، کیونکہ یہ دریا مایہ کنار ہے۔ بد نظری زنا کی پہلی سیڑھی ہے۔ جس طرح دنیا کا طویل سزا یک قدم اٹھانے سے شروع ہوتا ہے، اسی طرح بد نظری سے زنا کے سفر کی ابتدا ہوتی ہے۔ اہل ایمان پہلی سیڑھی ہی چڑھنے سے پرہیز کرتے ہیں۔ بد نظری ایک زہر الودہ تیر ہے، جو دلوں میں زہر ڈالتا ہے۔ جب یہ تیر دل میں پیوست ہو جاتا ہے تو سوزش قلب بڑھتی

بد نظری کی جب آنکھیں لڑتی ہیں اور نمن سے نمن ملتے ہیں تو دل میں چھپی آشنائی ظاہر ہو جاتی ہے پہلے سلام و پیام، کلام و ملاقات کے دروازے کھلتے ہیں، پھر سلسلہ جتنا دراز ہوتا جاتا ہے، اتنی ہی دل کی بیقراری بڑھتی جاتی ہے، اور اشاروں اشاروں میں زندگی بھر ایک ساتھ رہنے کے عہد و پیمان بندھ جاتے ہیں۔ بد نظری آنکھیں بے لگام ہوتی ہیں، اکثر برائی ڈرائی کی بنیاد یہی بنتی ہیں اور دل کے اندر گناہ کا تخم پیدا ہو جاتا ہے۔ جو موقع ملے ہی اپنی بہار دکھاتا ہے۔ جس طرح قاتل نے ہاتل کی بیوی کے حسن و جمال پر نظر ڈالی تو دل و دماغ پر ایسا بھوت سوار ہوا کہ اپنے بھائی کو مار ڈالا۔ دنیا میں سب سے پہلے قتل کا مرکب ہوا۔ زلیخاؓ عزیزِ عمر کی بیوی نے حضرت یوسف علیہ السلام کے حسن و جمال کو دیکھا تو جذبات کے ہاتھوں ایسی بے قابو ہوئی کہ گناہ کی دعوت دے ڈالی۔

عصر حاضر میں بد نظری کی ایک قسم برہنہ تصاویر ہیں جو اخباروں اور کتابوں کی ہر روز زینت بنتی ہیں۔ اسی طرح فلموں، ڈراموں اور

ماڈلنگ کرنے والی لڑکیوں کی تصاویر جو جگہ جگہ دیواروں پر چسپاں رہتی ہیں۔ آج کل موبائل سٹیٹ میں یہ تصویریں انسان کے پاس ہر وقت سامنے رہتی ہیں۔ انہی سیکڑوں بربد و نیم بربد تصاویر کو بدل بدل کر موبائل اسکرین میں سجایا جاتا ہے خلوت میں نظریں کا مل توجہ کے ساتھ انکے انکے انگ کا معائنہ کرتی ہے۔ اسی طرح ٹی وی ماہو نسروں کو خبروں اور ناک شو کے بہانے دیکھتا، گرل فرینڈ بوائے فرینڈ کی تصویروں کو تنہائی میں لپچائی ہوئی نظروں سے دیکھتا، سٹریٹ پر پیشہ ور لڑکیوں کی تصاویر دیکھتا، فحش ویڈیو دیکھتا، یہ زندہ عورت کو دیکھنے سے زیادہ نقصان کا باعث ہیں، سر ہے راہ غیر محرم کے خدو خال پر اتنی باریک بینی سے نظر ڈالتا، جتنا تصاویر کے ذریعہ دیکھنا ممکن ہے، ان سب سے زیادہ محتاط رہنے کی ضرورت ہے۔ حضرت ابو ہریرہ سے روایت ہے کہ رحمت دو عالم ﷺ نے فرمایا: "اِنَّ اَدَمَ کے لیے اس کے زنا کا حصہ لکھ دیا گیا ہے، وہ یقیناً اسے پانے والا ہے، آنکھوں کا زنا (غیر محرم کی طرف) دیکھنا ہے، کانوں کا زنا (حرام آواز کا) سنا ہے، زبان کا زنا (ناجائز) کلام کرنا ہے، ہاتھ کا زنا (ناجائز) پکڑنا ہے اور پاؤں کا زنا (ناجائز) کام کی طرف) چل کر جانا ہے اور دل خواہش اور آرزو کرتا ہے اور شرم گاہ اس کی تصدیق یا تکذیب کرتی ہے۔" (متفق علیہ)

دوسری حدیث پاک میں سرور عالم ﷺ کا ارشاد ہے (لَعَنَ اللّٰهُ النَّاْظِرَ وَ الْمَنْظُوْرَ اِلَيْهِ) نظر کرنے اور (ناظر اور منظور) نظر کروانے والے پر اللہ تعالیٰ نے لعنت کی ہے

(اکابرین امت کے نزدیک فتنہ بد نظری کیا ہے؟)

(۱) حضرت فاروق اعظم رضی اللہ عنہ فرماتے ہیں: "متحد و شہواتی نگاہیں اور ایک ساعت کی لذت لیے غم کا سبب بنتی ہیں۔"

☆ (۲) حضرت علی کرم اللہ وجہہ فرماتے ہیں: "آدمی کی آنکھیں شیطان کا پھندا ہوتی ہیں۔ جس نے اعضائے بدن کو اللہ تعالیٰ کی بندگی میں لگا دیا اسے اس کا مقصود مل گیا، جس نے اپنے اعضائے بدن کو لذتوں میں مشغول کر دیا اس کے عمل برباد ہو گئے۔"

☆ (۳) حضرت عبیدہ دل اور نگاہ کے بارے میں لکھتے ہیں: "جس چیز کا نتیجہ فرمائی 'رب ہو، وہ کبیرہ گناہ ہے۔ چونکہ نگاہ پڑنے کے بعد دل میں فساد کھڑا ہوتا ہے، اس لئے شرم گاہ کو بچانے کے لئے نظریں نیچی رکھنے کا فرمان ہوا۔ نظر بھی اٹلیں گے تیروں میں سے ایک تیر ہے۔ پس زنا سے بچنا بھی ضروری ہے اور نگاہ نیچی رکھنا بھی ضروری ہے تاکہ دل کو کسی قسم کا کوئی برا خیال بھانسنے سکے۔"

☆ (۴) حضرت شاہ ولی اللہ محدث دہلوی فرماتے ہیں شہوات و بد نگاہی کے قصصوں پر صبر سے ولایت خاصہ عطا ہوتی ہے، یہی وجہ ہے محنت (خرے/خوابہ سراء) ولایت عامہ سے آگے ترقی نہیں کر سکتا کیونکہ اسے جلدی کا وہ غم حاصل نہیں ہوتا جو کامل مرد کو پیش آتا ہے

☆ (۵) حضرت حسن بصری فرماتے ہیں: "جس نے نگاہ کو آزاد چھوڑ دیا تو اس کے غم طویل ہو گئے۔"

☆ (۶) امام غزالی فرماتے ہیں: "آنکھوں کے فتنے سے خود کو بچینی طور پر بچاؤ کیونکہ یہی تمام مہمتوں اور آفتوں کا بنیادی سبب ہے۔"

☆ (۷) حضرت جنید بغدادی فرماتے ہیں: "اپنی نظر کو اللہ تعالیٰ کی محبت میں مصروف کر دو، اور جس آنکھ سے تجھے اللہ کا دیدار کرنا ہے اسے غیر اللہ سے بند کر دے، اور نہ اللہ کی نظر میں گر جاؤ گے۔" اللہ تعالیٰ ہمیں نگاہیں نیچی رکھنے اور فتنہ بد نظری سے بچنے کی توفیق عطا فرمائے۔ آمین۔

سفید بال کا لے ہو جائیں

اسطو خودیں۔ چناری سے عام مل جاتا ہے۔ اس کو لیکر اس قبوہ بنا کر منہ نہا رہینے سے سفید بال کالے ہو جاتے ہیں۔ اس کے علاوہ نزلہ زکام۔ دماغی کمزوری میں استعمال کریں (بیاض اوبسی)

کہیں ایسا نہ ہو کہ گناہ آپ کا بدلہ آپ کی اولاد دے۔

حضور فیض ملت منسرا عظم پاکستان محدث بہاولپوری نور اللہ مرقدہ نے اپنی معروف کتاب تفسیر فیض الرحمن ترجمہ روح البیان میں ایک قصہ منقول ہے کہ شہر بخارا میں ایک جیولر کی مشہور دکان تھی اس کی بیوی خوبصورت اور نیک سیرت تھی ایک سقا (پانی لانے والا) اس کے گھر میں سال تک پانی لاتا رہا بہت با اعتماد شخص تھا ایک دن اسی سقا نے پانی ڈالنے کے بعد اس جیولر کی بیوی کا ہاتھ پکڑ کر شہوت سے دبایا اور چلا گیا عورت بہت غمزہ ہوئی کہ اتنی مدت کے اعتماد کو انھیں پہنچی اس کی آنکھوں سے آنسو بہنے لگے اسی دوران جیولر کھانا کھانے کے لئے گھر آیا تو اس نے بیوی کو روتے ہوئے دیکھا پوچھنے پر صورتحال کی خبر ہوئی تو جیولر کی آنکھوں میں آنسو آ گئے بیوی نے پوچھا کیا ہوا جیولر نے بتایا کہ آج ایک عورت زیور خریدنے آئی جب میں اسے زیور دینے لگا تو اس کا خوبصورت ہاتھ مجھے پسند آیا میں نے اس کو حبیہ کے ہاتھ کو شہوت کے ساتھ دبایا یہ میرے اوپر قرض ہو گیا تھا ہذا سقا نے تمہارے ہاتھ کو دبا کر چکا دیا میں تمہارے سامنے سچی توبہ کرتا ہوں کہ آئندہ کبھی ایسا نہیں کروں گا۔

البتہ مجھے ضرورتاً کہ سقا تمہارے ساتھ کیا معاملہ کرتا ہے دوسرے دن سقا پانی ڈالنے کے لئے آیا تو اس نے جیولر کی بیوی سے کہا کہ میں بہت شرمندہ ہوں کل مجھے شیطان نے ورغلا کر برا کام کروا دیا میں نے سچی توبہ کر لی ہے آپ کو میں یقین دلاتا ہوں کہ آئندہ ایسا

کبھی نہیں ہوگا۔ عجیب بات ہے کہ جیولر نے غیر عورت کو ہاتھ لگانے سے توبہ کر لی تو غیر مرد نے اس کی عورت کو ہاتھ لگانے سے توبہ کر لی ایک بادشاہ کے سامنے کسی عالم نے یہ مسئلہ بیان کیا کہ زانی کے عمل کا قرض اس کی اولاد یا اس کے اہل خانہ میں سے کسی نہ کسی کو چکانا پڑتا ہے اس بادشاہ نے سوچا کہ میں اس کا تجربہ کرتا ہوں اس کی بیٹی حسن و جمال میں بے مثال تھی اس نے شہزادی کو بلا کر کہا کہ عام سادہ کپڑا پہن کر اکیلی بازار میں جاؤ اپنے چہرے کو کھلا رکھو اور لوگ تمہارے ساتھ جو معاملہ کریں وہ ہو بہو آ کر مجھے بتاؤ شہزادی نے بازار کا چکر لگایا مگر جو غیر محرم شخص اس کی طرف دیکھتا وہ شرم و حیا سے نگاہیں جھکا لیتا کسی مرد نے اس شہزادی کے حسن و جمال کی طرف دھیان ہی نہیں دیا سارے شہر کا چکر لگا کر جب شہزادی اپنے محل میں داخل ہوئی لگی تو راہداری میں کسی ملازم نے محل کی خادمہ سمجھ کر روکا گلے لگایا بوسہ لیا اور بھاگ گیا شہزادی نے بادشاہ کو سارا قصہ سنایا تو بادشاہ رو پڑا اور کہنے لگا کہ میں نے ساری زندگی غیر محرم سے اپنی نگاہوں کی حفاظت کی ہے البتہ ایک مرتبہ میں غلطی کر بیٹھا اور ایک غیر محرم لڑکی کو گلے لگا کر اس کا بوسہ لیا تھا میرے ساتھ بھی وہی کچھ ہوا جو میں نے اپنے ہاتھوں سے کیا تھا۔ (تفسیر روح المعانی)

سچ ہے کہ زنا ایک قصاص والا عمل ہے جس کا بدلہ ادا ہو کر رہتا ہے درکن عبرت۔ ہمیں اس سے عبرت حاصل کرنا چاہئے ایسا نہ ہو کہ ہماری کوتاہی کا بدلہ ہمارا اولادیں چکاتی پھریں جو شخص چاہتا ہے کہ اس کے گھر کی عورتیں پاکدامن بن کر رہیں اسے چاہئے کہ وہ غیر محرم عورتوں سے بے طمع ہو جائے اسی طرح جو عورتیں چاہتی ہیں کہ ہمارے خاوند نیکو کاری کی زندگی گذاریں بے حیائی والے کاموں کو چھوڑ دیں انہیں چاہئے کہ وہ غیر محرم مردوں کی طرف نظر اٹھانا بھی

چھوڑ دیں تاکہ پاکدامنی کا بدلہ پاکدامنی کی صورت میں مل جائے
 رہ گئی بات کہ اگر کسی نے پہلے یہ کبیرہ گناہ کیا ہے تو تو بکا دروازہ کھلا
 ہے چکی تو یہ کے ذریعے اپنے رب کو منائیں تاکہ دنیا میں قصاص
 سے بچ جائیں اور آخرت میں ذلت و رسوائی سے چھٹکارا پائیں۔

حضرت امیر معاویہ رضی اللہ عنہ پر اہل بیت کی دشمنی کا الزام لگایا جاتا ہے

سوال۔ شہدائے کربلا کے سلسلے میں حضرت امیر معاویہ رضی اللہ
 عنہ پر اہل بیت کی دشمنی کا الزام لگایا جاتا ہے حالانکہ حضرت امیر
 معاویہ رضی اللہ عنہ محبت اہل بیت تھے؟

جواب۔ اس سوال کا جواب مسلک اہل سنت کی سینکڑوں کتابوں
 میں موجود ہے کہ حضرت امیر معاویہ رضی اللہ عنہ اہل بیت سے چچی
 محبت کرتے تھے لیکن اس کا جواب ہم اہل تشیع کی معتبر کتابوں سے
 دیتے ہیں۔ شیعہ مولوی ملا باقر مجلسی کتاب جلاء العیون میں لکھتا
 ہے۔ حضرت معاویہ رضی اللہ عنہ وصال کے وقت یزید کو یہ وصیت
 فرما گئے کہ امام حسین رضی اللہ عنہ ہیں ان کی نسبت حضور صلی اللہ علیہ
 وآلہ وسلم سے ہے۔ تجھے معلوم ہے کہ حضور صلی اللہ علیہ وآلہ وسلم
 کے بدن کے ٹکڑے ہیں۔ حضور صلی اللہ علیہ وآلہ وسلم کے گوشت و
 خون سے انہوں نے پرورش پائی ہے۔ مجھے معلوم ہے کہ عراق
 والے ان کو اپنی طرف بلائیں گے اور ان کی مدد نہ کریں گے۔ تنہا
 چھوڑ دیں گے اگر ان پر قابو پالے تو ان کے حقوق کو بیچنا ان کا
 مرتبہ جو حضور صلی اللہ علیہ وآلہ وسلم سے ہے اس کو یاد رکھنا خیر داران کو
 کسی قسم کی تکلیف نہ دینا (جلاء العیون جلد دوم ص 421، 422)
 صاحب سناخ الاخبار لکھتے ہیں کہ حضرت معاویہ رضی اللہ عنہ نے

یزید کو یہ وصیت فرمائی۔ کہ اے بیٹا! ہوس نہ کرنا اور خبردار جب
 اللہ تعالیٰ کے سامنے حاضر ہو تو تیری گردن میں حسین بن علی رضی اللہ
 تعالیٰ عنہما کا خون نہ ہو۔ ورنہ کبھی آسائش نہ دیکھے گا اور ہمیشہ عذاب
 میں مبتلا رہے گا غور کیجئے! حضرت معاویہ رضی اللہ عنہ یزید پلید کو یہ
 وصیت کر رہے ہیں کہ ان کی تعظیم کرنا بوقت مصیبت ان کی مدد کرنا۔
 اب اگر یزید پلید اپنے والد کی وصیت پر عمل نہ کرے تو اس میں
 حضرت معاویہ رضی اللہ عنہ کا کیا قصور؟ حضرت امام مالک علیہ
 الرحمہ نے یزید پلید کو کافر لکھا ہے اور اہل سنت و جماعت کا یہ عقیدہ
 ہے کہ یزید پلید شرابی ظالم بدکار بے شرم بے حیا اور سیدنا امام حسین
 رضی اللہ عنہ کے خون کا ذمہ دار ہے لیکن اس کے بدلے میں حضرت
 امیر معاویہ رضی اللہ عنہ کو بدنام کرنا یہ کون سی دیانت ہے؟ الحمد للہ! ان تمام
 دلائل سے معلوم ہوا کہ شان حضرت امیر معاویہ رضی اللہ عنہ کتنی بلند ہے۔
 ان دلائل سے ان لوگوں کو عقل کے ماخن لینے چاہئے جو علم نہ ہونے
 کی وجہ سے بکواس کرتے ہیں۔ ہمیں چاہئے کہ ہم حضرت امیر
 معاویہ رضی اللہ عنہ کے بارے میں اپنی زبان کو بند رکھیں خصوصاً واعظین اور
 خطباء جو جوشِ خطابت میں حضرت امیر معاویہ رضی اللہ عنہ کو باغی کہہ دیتے
 ہیں اور ذرا بھی ادب و لحاظ نہیں کرتے۔ ایسے لوگ احتیاط کریں۔
 اگر کوئی حضرت امیر معاویہ رضی اللہ عنہ اور مولانا حضرت علی شیر خدا کر
 م اللہ وجہہ الکریم کے مابین جنگ سے متعلق سوال بھی کرے تو
 حکمت عملی سے یہ کہہ کر عوام اہلسنت کو مطمئن کر دیں کہ ہمارے لئے
 دونوں بہتیاں لائق احترام و تعظیم ہیں لہذا ہمیں اپنی زبانوں کو بند
 رکھنا چاہئے۔ کہیں ایسا نہ ہو کہ ہمارا ایک جاہلانہ بول بروز قیامت
 ہمیں جہنم کا دروازہ بن جائے۔ حضرت عمر فاروق رضی اللہ عنہ کا فرمان ہمارے لئے
 کافی ہے۔ آپ فرماتے ہیں کہ حضرت امیر معاویہ رضی اللہ عنہ کا ذکر کرو تو

خبر سے کرو سادات کرام بھی حضرت امیر معاویہ ؓ کے متعلق احتیاط سے کام لیں اور اپنی نسبت کا لحاظ رکھتے ہوئے امیر معاویہ ؓ کی شان میں گستاخی سے بچیں۔ اللہ تعالیٰ ہمیں اپنے پیاروں کی شان میں گستاخی سے محفوظ فرمائے۔ آمین ثم آمین۔

نماز میں تصور رسول ﷺ

3 اپریل 2015ء کو جمعہ المبارک کے خطبہ کے لیے محترم ڈاکٹر محمد سجاد بھٹی صاحب نے ابو نعیم کے علاوہ شیخ کی نوری سنی مسجد میں فقیر کا انتظام کر رکھا ہے ہم صبح دس بجے دینی سے محترم محمد انجم رقادری کے ساتھ ابوبلی کے لیے روانہ ہوئے محترم محمد علی اویسی، محمد طارق، اویسی فقیر کے ہمراہ ہیں۔ ۱۲ بجے صفحہ پہنچے تو مسجد کے خطیب حضرت علامہ ریاض احمد صدیقی صاحب نے ہمیں خوش آمدید کہا مسجد میں اجتماع کثیر ہے۔ صدیقی صاحب نے فقیر کا تعارف میرے حضور قبلہ والد گرامی حضرت فیض ملت منیر اعظم پاکستان محدث بہاولپور کے حوالہ سے کرایا۔ اور تقریر کے لیے کہا فقیر نے ۲۲ جمادی الآخر کو حضور سیدنا صدیق اکبر رضی اللہ عنہ کے وصال کے مناسبت سے ان کے عشق رسول ﷺ کے حوالہ گفتگو کی جو نذر قارئین ہے (حوالہ جات وغیرہ اضافہ بعد میں درج کئے)

حضور نبی اکرم صلی اللہ علیہ وآلہ وسلم اپنے مرض وصال میں جب تین دن تک حجرہ مبارک سے باہر تشریف نہ لائے تو وہ نگاہیں جو روزانہ دیدار مصطفیٰ صلی اللہ علیہ وآلہ وسلم کے شرف و لوازم سے شرف ہوا کرتی تھیں آپ کی ایک جھلک دیکھنے کو ترس گئیں۔ جان نثاران مصطفیٰ سر اپا انتظار تھے کہ کب ہمیں محبوب کا دیدار نصیب ہوتا ہے۔ بالآخر وہ مبارک لمحہ ایک دن حاج نماز میں انہیں نصیب ہو گیا۔

حضرت انس رضی اللہ عنہ سے مروی ہے کہ ایام وصال میں جب نماز کی امامت کے فرائض سیدنا صدیق اکبر رضی اللہ عنہ کے سپرد تھے، پیر کے روز تمام صحابہ کرام رضی اللہ عنہم صدیق اکبر رضی اللہ عنہ کی اقتدا میں حسب معمول نماز ادا کر رہے تھے کہ آقا کریم صلی اللہ علیہ وآلہ وسلم نے قدرے آفاقی محسوس کیا۔ آگے روایت کے الفاظ ہیں فکشف النبی صلی اللہ علیہ وآلہ وسلم من الحجرة، بنظر البنا و هو قائم، کان وجهه ورقة مصحف، ثم تسم

آپ نے اپنے حجرہ مبارک کا پردہ اٹھا کر کھڑے کھڑے ہمیں دیکھنا شروع فرمایا۔ گویا آقا صلی اللہ علیہ وآلہ وسلم کا چہرہ انور قرآن کا ورق ہو، پھر مسکرائے۔ حوالہ جات ملاحظہ کریں۔ صحیح بخاری، 1۔ کتاب الجملہ والامۃ، رقم 2648 صحیح مسلم ج 1۔ 315، کتاب الصلوۃ، رقم 3419 ابن ماجہ، السنن 1 کتاب الجملہ والامۃ حضرت انس رضی اللہ عنہ کی کیفیت بیان کرتے ہوئے فرماتے ہیں فہمنا أن نفتن من الفرح برؤية النبي صلی اللہ علیہ وآلہ وسلم، فنکص أبو بکر علی عقبه لیصل الصف، و ظن أن النبي صلی اللہ علیہ وآلہ وسلم خارج إلى الصلوة (صحیح بخاری، ج 1۔ کتاب الجملہ والامۃ، رقم 2468 بیہقی، السنن الکبریٰ، ج 3۔ رقم 34825)

حضور نبی اکرم صلی اللہ علیہ وآلہ وسلم کے دیدار کی خوشی میں قریب تھا کہ ہم لوگ نماز چھوڑ بیٹھتے۔ پھر حضرت ابو بکر رضی اللہ عنہ اپنی اہلیوں پر پیچھے پلٹے تاکہ صف میں شامل ہو جائیں اور انہوں نے یہ سمجھا کہ حضور صلی اللہ علیہ وآلہ وسلم نماز کے لیے باہر تشریف لانے والے ہیں۔ ان وجد انہیں کی مٹھکشی روایت میں یوں کی گئی ہے: فلما وضع وجه النبي صلی اللہ علیہ وآلہ وسلم ما

نظرونا منظرا كان أعجب إلينا من وجه النبي صلى الله عليه وآله وسلم حين وضع لنا . بخاری، ج 1۔ کتاب الجمادات والامامة، رقم 2649 صحیح مسلم، ج 1۔ کتاب الصلوة، رقم 3419 ابن خزیمہ، ج 2۔ 372، رقم 41488 ابو عوانہ، جب (پردہ پٹا اور) آقا کریم صلی اللہ علیہ وآلہ وسلم کا چہرہ انور سامنے آیا تو یہ اتنا حسین اور دلکش مقرر تھا کہ ہم نے پہلے کبھی ایسا مقرر نہیں دیکھا تھا۔ مسلم شریف میں فہمنا ان نفتن کی جگہ یہ الفاظ منقول ہیں۔ فہمنا ونحن فی الصلوة، من فرح بخروج النبي صلى الله عليه وآله وسلم (صحیح مسلم، ج 1۔ 315، کتاب الصلوة، رقم 419۔

ہم دوران نماز نبی کریم صلی اللہ علیہ وآلہ وسلم کے باہر تشریف لانے کی خوشی میں حیرت زدہ ہو گئے (یعنی نماز کی طرف توجہ نہ رہی)۔ علامہ اقبال نے حالت نماز میں حضور صلی اللہ علیہ وآلہ وسلم کے عاشق زار حضرت بلال رضی اللہ عنہ کے حوالے سے دیدار محبوب صلی اللہ علیہ وآلہ وسلم کے مقرر کی کیا خوبصورت لفظی تصویر کشی کی ہے۔

ادائے دیدار پانیا تھی تیری

کسی کو دیکھتے رہنا نماز تھی تیری

کم و بیش یہی حالت ہر صحابی کی تھی۔ شارحین حدیث نے فہمنا ان نفتن من الفرحة برؤية النبي صلى الله عليه وآله وسلم کا معنی اپنے اپنے ذوق کے مطابق کیا ہے۔

☆ امام قسطلانی رحمۃ اللہ علیہ لکھتے ہیں۔

فہمنا أي قصدنا أن نفتن بأن نخرج من الصلوة (قسطلانی، ارشاد الساری، ج 2۔ 44)

یہ قریب تھا یعنی ہم نے ارادہ کر لیا کہ (دیدار کی خاطر) نماز چھوڑ

ویں۔ ☆ لامع الدراری میں ہے و كانوا مترصدين إلى حجرتہ، فلما أحسوا برفع المستر التفتوا إليه بوجوههم۔ (گنگوہی، لامع الدراری علی الجامع البخاری، ج 3۔ 150)

تمام صحابہ کرام رضی اللہ عنہم کی توجہ نبی کریم صلی اللہ علیہ وآلہ وسلم کے حجرہ مبارک کی طرف مرکوز تھی، جب انہوں نے پردے کا سرکنا محسوس کیا تو تمام نے اپنے چہرے حجرہ انور کی طرف کر لئے۔

☆ غیر مقلدین کے عالم وحید الزماں حیدر آبادی ترجمہ کرتے ہوئے لکھا فہمنا أن نفتن من الفرحة برؤية النبي ﷺ (وحید الزماں، ترجمہ البخاری، ج 1۔ 349)

حضور صلی اللہ علیہ وآلہ وسلم کے دیدار سے ہم کو اتنی خوشی ہوئی کہ ہم خوشی کے مارے نماز توڑنے ہی کو تھے کہ آپ صلی اللہ علیہ وآلہ وسلم نے پردہ نیچے ڈال دیا۔

☆ امام ترمذی رحمۃ اللہ علیہ کی روایت کے یہ الفاظ ہیں۔

فكاد الناس ان يضطربوا فأشار الناس ان اثبتوا

(ترمذی، الشماک الملحدیہ، ج 1۔ رقم 386)

قریب تھا کہ لوگوں میں اضطراب پیدا ہو جاتا رسول کریم صلی اللہ علیہ وآلہ وسلم نے اشارہ فرمایا کہ اپنی اپنی جگہ کھڑے رہو۔

☆ شیخ ابراہیم بنجوری رحمۃ اللہ علیہ صحابہ کرام رضی اللہ عنہم کے اضطراب کا ذکر کرتے ہوئے فرماتے ہیں۔

فقرب الناس أن يتحركوا من كمال فرحهم لظنهم

شفاء صلى الله عليه وآله وسلم حتى أرادوا أن

يقطعوا الصلوة لإعتقادهم خروجه صلى الله عليه وآله

ومسلم ليصلي بهم، وأرادوا أن يخلوا له الطريق إلى

المحراب وهاج بعضهم في بعض من شدة الفرحة

(بخاری، المصابیح، باب اللہ علی الشماک الحمد یہ 194)

صحابہ کرام رضی اللہ عنہم آقا کریم صلی اللہ علیہ وآلہ وسلم کے شغلیاب ہونے کی خوشی کے خیال سے متحرک ہونے کے قریب تھے حتیٰ کہ انہوں نے نماز توڑنے کا ارادہ کر لیا اور سمجھے کہ شاید ہمارے آقا صلی اللہ علیہ وآلہ وسلم ہمیں نماز پڑھانے کے لیے باہر تشریف لارہے ہیں، لہذا انہوں نے محراب تک کا راستہ خالی کرنے کا ارادہ کیا جبکہ بعض صحابہ کرام رضی اللہ عنہم خوشی کی وجہ سے کودنے لگے۔

امام بخاری نے باب الالتفات فی الصلوۃ کے تحت اور دیگر محدثین کرام نے صحابہ کرام رضی اللہ عنہم کی یہ والہانہ کیفیت حضرت انس رضی اللہ عنہ سے ان الفاظ میں بیان کی ہے و ہم المسلمون ان یفتنوا فی صلوٰتہم، فانشار الیہم اتموا صلاتکم (صحیح بخاری، ج 1، کتاب مفتہ الصلوۃ، رقم 2721)

مسلمانوں نے نماز ترک کرنے کا ارادہ کر لیا تھا مگر نبی کریم صلی اللہ علیہ وآلہ وسلم نے انہیں نماز کو پورا کرنے کا حکم دیا تو اے مسلمان بچے ان گستاخوں سے جو کہتے کہ نماز میں حضور ﷺ کا خیال آجائے تو شرک ہو جاتا ہے (صراط المستقیم) جبکہ صحابہ کرام علیہم الرضوان کا عقیدہ آپ نے دیکھا واضح ہوا الحمد للہ آج ابلسنت وجماعت کا مسلک صحابہ کرام کے عین مطابق ہے۔

مدینے کا بھکاری القتیر القادری محمد فیاض احمد ایسی حال مقیم دیں گرمی میں بھی صحت برقرار رکھنے کے بہترین طریقے گرمی کا موسم آتے ہی بھوک کم ہو کر پیاس بڑھنے لگتی ہے لیکن اس شدید گرم موسم میں اپنی غذا کو متوازن رکھنا بھی ضروری ہے جس میں پھل اور سبزیاں اہم کردار ادا کرتی ہیں، آئیے ہم آپ کو بتاتے ہیں ایسی غذائیں جس کے استعمال سے آپ خود کو گرمی کے معز اثرات

سے بچا پائیں گے۔

پھلوں کے جوس۔ گرمی کے موسم میں کولڈ ڈرنک کی بجائے پھلوں کے جوس پینے کو اپنی عادت بنائیں، تربوز، آم، انگور اور دیگر پھلوں کے جوس کے استعمال سے جسم صحت مند اور ہائڈریٹ رہتا ہے جو سخت موسم میں ٹھکے پسینے کی کمی کو پورا کرتے ہیں۔

سلاڈ کا استعمال۔ کھانے کے ساتھ سلاڈ کا استعمال بڑھادیں جس میں بھرپور توانائی موجود ہوتی ہے جب کہ سلاڈ ایک بڑی خوبی یہ ہے کہ یہ آپ کافی دیر تک تھکاوٹ اور تکان سے بچاتا ہے اور جسم کو توانا اور سرگرم رکھتا ہے۔

ہیریز کا استعمال۔ ہیریز بالخصوص بیو ہیریز گرمی کا بہترین تھکے ہے اس میں زبردست افشانی آکسی ڈینٹ موجود ہوتا ہے اور یہ آپ کے جسم کو ٹان میں سی کی بڑی مقدار میں فراہم کرتی ہے جبکہ وٹامن سی گرمی میں کئی قسم کے انفیکشن سے بچاتی ہیں۔

ناشیاتی کی طرز کا پھل۔ یہ پھل سلاڈ کے ساتھ بھی استعمال ہوتا ہے لیکن اسے آپ دہی کے ساتھ استعمال کریں تو زیادہ مفید رہتا ہے، ناشیاتی کی طرز کے اس پھل میں فائبر، وٹامن بی 5، بی 6، سی اور کے علاوہ پوٹاشیم موجود ہوتا ہے جو جسم کو گرمی میں پیدا ہونے والی بیماریوں سے محفوظ رکھتا ہے۔

کھیرے کا استعمال۔ شدید گرمی میں شروبات سے بھی بڑھ کر 2 یا 3 شعلوے کھیرا جسم کو ٹھنڈک فراہم کرتا ہے اور کئی گھنٹے گرمی میں کام کرنے کے باوجود جسم کو چست رکھتا ہے۔ کھیرے میں پینا کیروٹین، میکنیشیم، پوٹاشیم جیسا جزا موجود ہوتے ہیں جو جسم میں ہائڈریٹ کو متوازن رکھتے ہیں۔ (فیاض ایسی)

خوشبو کی ہوئی ہے جہاں ہواؤں میں (وہ مدینہ ہے)

نماز کے نقد فوائد

حضور فیض ملت محدث بہاولپوری کا یہ خوبصورت رسالہ شائع ہو چکا ہے۔ مکتبہ اویسیہ رضویہ سیرانی روڈ بہاولپور سے طلب کریں

فقیر محمد فیاض احمد اولیٰ کا سفر مدینہ منورہ جمادی الآخرہ ۱۴۳۶ھ

مورخہ ۱۷ اپریل 2015ء کو محترم مہر علی اولیٰ نے دینی سے جدہ کے لیے ماس انٹر لائن میں ٹکٹ بک کر دیا اور محمد عباس اولیٰ سے رابطہ ہوا وہ جدہ انٹر پورٹ پر گاڑی لیے فقیر کا خٹک تھا نماز عصر مکہ مکرمہ میں جا کر ادا کی۔ شب بدھ رات ایک بجے عمرہ شریف کے ارکان سے فراغت ہوئی فقیر کے دیرینہ دوست الحاج ملک اللہ بخش کیا صاحب نے اپنے ہوٹل میں کمرہ کا بندوبست کیا ہوا ہے اور پر تکلف کھانے کا اہتمام بھی.....

فقیر اپنے کمرہ میں جا کر سو گیا صبح علامہ غلام شیر المہدی سے رابطہ ہوا انہوں نے کہا کہ میں مکہ مکرمہ میں ہوں جدہ میں کچھ کام ہیں وہ کر کے مدینہ منورہ جاؤ گا لیکن اب عمرہ سے فراغت کے بعد فقیر کو ایک دھن ہے کہ مدینہ دیکھوں۔ چنانچہ اسی دھن میں اپنا سامان اٹھایا اور مدینہ منورہ جانے والی کار میں آ بیٹھا ۱۲ بجے شام فقیر شہر خوبیاں سید ابلا مدینہ منورہ آن پہنچا اس بار تو کچھ ایسا ہوا کہ مجھے خود یقین نہیں آ رہا تھا کہ مدینہ شریف آگیا ہوں گاڑی سے اتر اتو سامنے مسجد نبوی شریف کے مینار تھے پیچھے مڑ کر دیکھا تو جنت کا پہاڑ احد شریف دعوت نگار دے رہا تھا مگر پھر بھی دل نہ مٹانے لگا

۴۲۰ اپنے بیک کھینچا شارع شہداء عندق منار الفیضی میں آن پہنچا عزیزم محمد نبین فقیر کو دیکھ بڑے حیرت زدہ ہو کے پوچھنے لگے کیا آپ پاکستان نہیں گئے؟ محمد مظفر بشیر احمد و دیگر قدق کا عملہ مصافحہ و معائنہ کرتے بار بار یہی پوچھتا کہ آپ مکہ مکرمہ سے واپس مدینہ منورہ آ گئے ہیں پاکستان نہیں گئے کیا؟؟ دراصل ان احباب سے میرا رابطہ نہ تھا محترم علامہ شیر بھائی سے تو پاکستان اور پھر دینی سے بھی رابطہ رہا۔

☆ آج ہی حضرت علامہ صاحبزادہ محمد کرم اللہ الہی طبر سائیں (زیب درگاہ مائلی شریف سندھ) مسجد نبوی میں پیلی چھتریوں کے شمال مغرب میں نماز مغرب کے بعد ملے بتایا کہ الحمد للہ مدینہ منورہ میں اقامت کے ڈھیروں فوائد میں ایک یہ کہ میں نے پوری دلجمعی کے ساتھ ”پانی“ ”صوت آواز“ کے علاوہ دیگر کئی موضوعات پر سینکڑوں صفحات تصانیف تیار کر لی ہیں انہیں شائع کرنے کے لیے آنے والے بدھ پاکستان جا رہا ہوں۔ فقیر نے کہا یہ کرنے والے کام ہیں جو آپ کر رہے ہیں ضرورت ہے کہ اہل علم علماء و مشائخ کرام اشاعتی امور کی طرف متوجہ ہوں۔ آنے والی نسلیں ان کی احسان مند رہیں گی۔

☆ ۱۹ اپریل جمعرات کو سرگودھا کے قاضی احمد حسن چشتی و مفتی اللہ دت صاحب اپنے گروپ سمیت باب القہد کے باہر ملے اور وہیں بیٹھے ہی پاکستان الحاج بابا جی محمد حقیف مدنی اولیٰ بانی و امیر دعوت ذکر سے فون رابطہ ہوا بڑے خوش ہوئے۔

☆ نماز عصر کے بعد ہمارے ملک کے نوجوان سال صحابی ملک محبوب الرسول قادری (لاہور) باب ابو بکر کے باہر ملے خوش ہو کر کہا کہ چند سال قبل آپ کے والد گرامی حضور فیض ملت محدث بہاولپوری نور اللہ مرتدہ بھی یہاں پر ہی ملے تھے یہ کہہ کر ان کے رفع درجات کے لیے ڈھیروں دعائیں دیں کہا کہ ملک حق الامنت کے فروغ کے لیے ان کے کارہائے نمایاں سے صدیوں ہماری نسلیں اپنے صحیح راستے متعین کرتی رہیں گی۔ وہ دعائیں دے کر سلام پیش کرنے باب السلام سے مواجہہ شریف کی طرف روانہ ہوئے اور فقیر بھی کاسرہ گدائی لیے بارگاہ نازی طرف لرزتے قدموں کے ساتھ روانہ ہوا مواجہہ شریف کے سامنے حاضر ہو کر سلام کرنے کے وہ لمحات ہوتے ہیں جو لفظوں میں بیان کم از کم فقیر کے کمالات میں سے نہیں ہیں شیخین کریمین کو سلام کرنے کے بعد باب البقیع میں بچہ دسترخوان (صفرے) پر افطاری کی سعادت ملی **لے الحمد لله علی ذالک مواجہہ شریف کے سامنے مست قبلہ** ایک کھڑی ہے جو حقیقتاً آپ نے دکھی ہوگی۔ آئیے اس کا تعارف عرض کرتا ہوں۔

دریچہ آل عمر

جب آپ مواجہہ شریف کے سامنے کھڑے ہو کر بارگاہ اقدس میں نذرانہ سلام پیش کر رہے ہوتے ہیں تو آپ کی پشت پر قبلہ رو آج بھی ایک کھڑکی نما جگہ موجود ہے جہاں آج کل ٹی وی کیمرہ بھی لگا ہے گویا یہ کھڑکی مسجد نبوی کی پہلی صف کے انتہائی بائیں جانب رؤفہ رسول علی اللہ علیہ وسلم کے سامنے موجود ہے۔

یہ بڑا تاریخی مقام ہے اس مقام پر حضرت سیدنا عبداللہ ابن عمر رضی

اللہ عنہما کا مکان تھا جو بذات خود بھی عظیم صحابی ہیں اور ان کا مرتبہ اپنے والد صحابی کی وجہ سے بھی بہت بلند ہے۔ یہ بھی روایت ہے اور الیاس عبدالغنی نے اپنی کتاب تاریخ مدینہ المنورہ میں لکھا ہے کہ سیدنا حضرت بلال حبشی رضی اللہ تعالیٰ عنہ نے اس مکان کے پلر پر کھڑے ہو کر اذانیں بھی دی ہیں۔

یہ بھی مرقوم ہے کہ جب مسجد نبوی کی سامنے کی جانب توسیع کی گئی تو تمام مکانات ختم کر دیے گئے سوائے اس مکان کے اور اس مکان کو چکی اینٹوں سے گھیر کر دروازہ لگا دیا گیا جو عین اس مقام پر تھا جہاں آج یہ کھڑکی موجود ہے۔ اور اس دروازے پر (جواب کھڑکی کی صورت میں نظر آرہی ہے) ایک عبارت بھی لکھ دی گئی تھی۔ وہ دروازہ براہ راست مسجد نبوی کے توسیع حصے میں نکلتا تھا تاریخ مدینہ منورہ پر لکھی گئی کتابوں میں لکھا ہے کہ 165 ہجری تک اس عظیم صحابی کے گھر والے (گیا آنے والی انکی نسلیں) اس دروازے کو مسجد نبوی میں آنے کے لیے استعمال کرتے رہے پھر اس مکان کے کئیں ایک زمین دوز راستے سے مسجد نبوی تک آنے لگے اور یہ راستہ موجودہ مسجد نبوی میں محراب عثمانی (جہاں آج کل امام کھڑا ہو کر نماز پڑھاتا ہے) کی پشت پر موجود ستونوں کی دوسری رو کے قریب کہیں نکلتا تھا۔

ان عظیم صحابی کے تمام قریبی گھر والوں کے انتقال کے بعد اس زمین دوز راستے اور مکان کو تالہ لگا کر بند کر دیا گیا۔ اس وقت کی حکومت حج کے زمانے میں زیارت کے پیش نظر اس راستے اور مکان کو کھول دیتی تھی اور یہ سلسلہ 888 تک چلتا رہا لیکن اس کے بعد حج کے موقع پر بے انتہا رش ہو جانے کے باعث اس وقت کے سلطان اشرف قاجانی نے اس زمین دوز راستے اور اس مکان کو ہمیشہ کے

لیے بند کروا دیا لیکن تقریباً چودہ صدیوں سے یہ کھڑکی جوازین مدینہ جا کر دیکھتے ہیں اس عظیم صحابی کی رہائش گاہ کے طور پر بطور انتہائی موجود ہے لیکن آج کے حجاج اور معتمرین معلومات نہ ہونے کی وجہ سے اس عظیم زیارت گاہ کو محض ایک کھڑکی سمجھتے ہیں اور شاید ہی کوئی ہو جو اس پر نگاہیں مرکوز کرتا ہو۔

اب آپ جب مدینہ منورہ کی حاضری سے بہر مند ہوں تو اس مقام کی زیارت سے ضرور سعادت مند ہوں۔ مرد حضرات تو اسکو بہت آسانی سے دیکھ سکتے ہیں خواتین شاید اس خزانے تک نہ پہنچ سکیں۔

دلچسپ بات یہ ہے کہ حضرت سیدنا عبداللہ کا مزار مبارک مکہ المکرمہ میں ہے (الحمد للہ فقیر نے وہاں اس مزار پاک کی زیارت کی ہے)

سیدنا عبداللہ تھے بچپن میں والد کے ساتھ مسلمان ہو گئے تھے اور کم سنی ہی کی وجہ سے غزوہ بدر میں شرکت کی اجازت نہ ملی تھی، اتباع سنت میں بڑے مشہور ہوئے جہاں کہیں حضور اکرم ﷺ کو سفر میں اترتے یا نماز پڑھتے دیکھا تھا وہاں جب کبھی پہنچنے کا اتفاق ہو جاتا کیا مجال کہ بغیر اترے یا بغیر نماز پڑھے گزر جاتے۔ 83 ہجری میں چوراسی برس کی عمر میں وفات پائی مکہ شریف میں انتقال کرنے والے صحابہ کرام میں آپ سب سے آخری صحابی تھے۔

آپ کا مکان۔ قبلہ کی جانب محراب سے شرق کی طرف واقع تھا، اسی میں وہ ستون بھی تھا جس کا وہ کھڑے ہو کر حضرت بلال رضی اللہ تعالیٰ عنہ اذان دیا کرتے تھے۔

قبلہ کی جانب سے جو مکانات مسجد سے متصل تھے اور جن کے دروازے مسجد نبوی میں کھلا کرتے تھے ان میں حضرت عبداللہ بن عمر رضی اللہ تعالیٰ عنہ کا بھی مکان بھی تھا۔ اور اس کا دروازہ درپچہ آل عمر کمام سے مشہور تھا۔

اسی مکان کے بارے میں صاحب عمدہ الاخبار میں لکھا ہے کہ وہ مکانات جو کبھی دیا عشرہ سے مشہور تھے سب گرا دئے گئے البتہ اس زمین کو پکی دیوار سے گھیر کر باہر سے ایک مضبوط دروازہ لگا دیا گیا جس کے اوپر لکھا دیا گیا "دیار آل عمر" اور اندر پھول پھولاری لگا کر پورے احاطے کو بزہ زار بنا دیا گیا۔ چنانچہ آقا کریم صلی اللہ علیہ وسلم کے مواجہہ شریفہ کے سامنے سب کا سب ہر ابھرا چنن بن گیا چار دیواری کے ذریعے حد بندی کر دینے کی وجہ سے حضرت عبداللہ بن عمر رضی اللہ تعالیٰ عنہ کے مکان کی یہ جگہ ماضی قریب تک متعین و مشخص تھی مگر 1357 ہجری مطابق 1955 میں سعودی حکومت کی پہلی توسیع کے دوران ساری دیواریں منہدم کر دی گئیں اس لئے اب اس مکان کی کچھ زمین جنوبی ہال کے اندر اور زیادہ تر حصہ ہال سے متصل باہر کشادہ میدان میں سمجھنا چاہیے۔

آج مدینہ منورہ میں یوم صدیق اکبر ہے

☆ آج اذان مغرب کے ساتھ ہی ۲۲ جمادی الآخر شروع ہوا۔ (یہ خلیفہ بلا فصل افضل البشر بعد الانبیاء بالتعقیق سیدنا صدیق اکبر ﷺ کے وصال کا دن ہے) محترم محمد سمیل اولیسی (باب المدینہ کراچی) علامہ نوید مختار اولیسی ابن صوفی مختار احمد اولیسی گذشتہ شب مدینہ منورہ انٹرپورٹ پر آئے ہیں فقیر کو ڈھونڈتے پھرتے رہے ہیں باب بلال کے برابر ملے پھر ہم نے باب جبریل کے باہر نور برساتے گنبد خضریٰ کے سائے میں ڈیرے ڈال لیے۔ قاری صدیق احمد (مکہ مکرمہ) کے ہمراہ حاجی عبدالرزاق المدنی ہیں انہیں فقیر کا تعارف کرایا تو انہوں نے پوچھا کہ آپ کے والد گرامی کیسے ہیں فقیر نے عرض کیا ان کا گذشتہ چار سال قبل وصال ہو گیا ہے نہایت افسردہ ہوئے کہا ان سے مدینہ منورہ کی ملاقاتیں ہوئیں

ان کے شاگرد وزیر الحاج قاری غلام عباس نقشبندی (شیخوپورہ) ان سے ملاقات کا سبب بنے جب وہ مدینہ منورہ حاضر ہوتے تو میں ان سے فقہی مسائل معلوم کرتا مانتا لگے کہ نماز میں ناف کے نیچے ہاتھ باندھنے کا مسئلہ میں نے ان سے خوب سمجھا کافی دیر زیر گنبد خضریٰ ان کا ذکر اس اعزاز سے رہا کہ مجھ سمیت اکثر اہل محفل انگلہ رتھے عبدالرزاق المدنی نے کہا کہ حضور سیدنا صدیق اکبر رضی اللہ عنہ کے یوم وصال کے موقع پر دودھ لایا ہوں ختم شریف پڑھیں قاری محمد صدیق صاحب ختم شریف پڑھا فقیر نے دعا کرائی اور بعد مغرب دودھ کی سبیل تقسیم ہوئی آج مدینہ منورہ میں یوم سیدنا صدیق اکبر کے صدقے میرے حضور قبلہ والد گرامی فیض ملت محدث بہاولپور کی کواپصال الشواب ہوا۔

☆ آج ۲۳ جمادی آخر (15-4-13) نماز عصر کے بعد فقیر حضرت قبلہ سید محمد عاشق علی شاہ جیلانی (مدفون جت البقیع شریف) کے شہزادے کے ساتھ باب بلال میں بیٹھا گنبد خضریٰ کا نظارہ کر رہا کہ محترم بھائی محمد عابد زرگر (کاموکی منڈی) سامنے آن کھڑے ہوئے ہم دونوں نے جب ایک دوسرے کو دیکھا تو خوشی کی انتہا نہ رہی خوب مبارکبادیوں کے تبادلہ کے ساتھ طے ہوا کہ عشاء کے بعد مل کر قدق چلیں گے۔ حسب پروگرام ہم دونوں باب مکہ کے سامنے اکٹھے ہوئے اور اپنے قدق چل دیئے پورے راستہ میں میرے حضور والد گرامی حضرت فیض ملت منیر اعظم پاکستان نور اللہ مرقدہ کے ساتھ گزرے لحات کو ایسے سادہ مگر پراثر انداز سے بیان کیا کہ فقیر کے آنسو نکل آئے (ان لحات کا ذکر فقیر نے اپنے مضمون "یادوں کے چراغ" میں لکھا ہے)

☆ ۲۵ جمادی پیر شریف کو بھائی محمد عابد واپس پاکستان جا رہے

ہیں مدینہ منورہ ٹیرپورٹ سے ان کی فلائٹ ہے۔ انہیں شام ۶ بجے قدق سے الوداع کہا اور حرم نبوی شریف آگیا۔ شب منگل بعد عشاء محمد عرفان مدنی کے ہاں محفل ہے انہوں نے فون کیا وہ مجھے لینے باب السلام میں موجود ہے ان کے گھر آئے ختم قادریہ شریف کے بعد فقیر نے یوم صدیق اکبر (چھ) کے حوالہ مختصر گفتگو کی اور صوفی محمد اقبال قادری کہنے پر سیدنا صدیق اکبر (چھ) کے خلافت پر متکلم ہونے کے بعد پہلے خطبہ پر حیات النبی کے حوالہ اٹھائے گئے سوال کا جواب عرض کیا۔

☆ آج مدینہ منورہ میں یکم رجب المرجب ہے شب پیر بعد عشاء محترم عبدالقادر نے اپنے گھر العوالیٰ میں محفل کا پروگرام بنا رکھا ہے گنبد خضریٰ شریف کے عتبہ (محکمہ) کے من گیسٹ پر گائیاں ہماری خنجر ہیں۔ ہم سارے ساتھی اس کے گھر پہنچے مولانا محمد نوید مختار اویسی نے تلاوت کی جبکہ محمد شہباز اویسی اور صاحب خانہ عبدالقادر محترم محمد ظفر المدنی نے نعتیں پڑھیں فقیر نے معراج شریف کے حوالہ سے بہت مختصر بیان کیا درود و سلام کے بعد فقیر نے ختم شریف پڑھا اور لنگر نبوی شریف کے لیے صفرہ بچھایا گیا اس طرح معراج شریف کی محافل آغاز فقیر نے مدینہ منورہ کیا الحمد للہ ذالک

مدینہ منورہ میں شب و روز جلدی کیوں گزر جاتے ہیں؟ تجربہ شاہد کہ مدینہ منورہ میں قیام کے شب و روز بہت جلدی گزر جاتے ہیں ابھی ۱۶ جمادی آخر کو فقیر عمرہ کر کے مدینہ منورہ حاضر ہوا دیکھتے ہی دیکھتے آج مدینہ منورہ سے جدائی کا دن ۸۔ جب المرجب آن پہنچا آج کا روزہ فقیر نے باب بلال کے اندر حافظ غلام سرور کے ہمراہ اظہار کیا دل میں غم آنکھیں پر غم ہیں نماز عشاء کے کافی

دیر بعد سلام پیش کرنے مواجہہ شریف حاضری ہوئی حال دل وہ خوب جانتے ہیں مگر اپنی تسلی کے لیے داستان دل دل ہی دل میں عرض کرتا رہا سطوع شرطے فقیر کے قریب نہ بھٹکے بعد اپنی رہائش گاہ حاضر ہوا محترم علامہ غلام شبیر المدنی کی گاڑی مع ڈرائیور تیار ہے۔ قندلق المنار الفضی کے آفس میں محترم غلام یاسین و دیگر احباب سے الودع کیا محمد آصف (سواق) ڈرائیور سے فقیر نے عرض کیا (مطار) ایئرپورٹ کی طرف جاتے ہوئے اگر احسان کریں امیر مدینہ سید الشہداء سیدنا امیر حمزہ ؑ کی بارگاہ میں حاضری ہو جائے تو واہ واہ..... انہوں نے فقیر کی عرض مان لی رات کو ۱۲ بجے کے بعد جبل احد کے واسن میں امیر مدینہ کی خدمت میں حاضر ہو کر الودعی سلام عرض کیا اور پھر حاضری کی درخواست جمع کرائی۔ ایک بجے نئے ایئرپورٹ پر جا پہنچے یہ مدینہ منورہ سے تقریباً ۲۲ کلومیٹر کے فاصلے پر نئے ریلوے اسٹیشن کے قریب ہے ابھی چند دن پہلے اس کا افتتاح ہوا ہے بڑا وسیع و عریض ہے۔ نہایت خوبصورت ہے۔ بورڈنگ اور انگریژن کے بعد کے انتظار گاہ میں پہنچے تو بہاولپور کے سیکھ عبدالرزاق صاحب ملے مدینہ شریف کی جدائی کا باتیں شروع ہوئیں فقیر نے کہا کہ یہ نہیں کیا راز ہے کہ مدینہ پاک میں شب روز کیوں جلدی گزر جاتے ہیں؟ انہوں نے بھی کہا اس راز کی سمجھ نہیں آتی فقیر نے کہا کہ دراصل یہ ایک مسلمہ اصول ہے کہ خوشی کے دن بڑی تیزی سے گزر جاتے ہیں اور مدینہ منورہ تو ہے ہی خوشیوں کا مرکز کچ ہے کہ۔

مدینہ کا ایسی بہتی ہے.....

جس کی آغوش میں آکر میں اپنے سارے غم بھول جاتا ہوں۔

۱۸ اپریل منگل کی شب ۴ بجے ہمارا جہاز مدینہ شریف سے الودع

ہوا پاکستانی وقت کے مطابق دن دس بجے ہم مدینہ الاولیاء ملتان شریف پہنچے برادر محترم حضرت علامہ صاحبزادہ محمد ریاض اولیسی مع قاری ریاض حسین گلزوی موجود ہیں بہاولپور کے لیے روانہ ہوئے۔ مگر پہنچ کر حضرات والدین کریمین اور برادر مفتی محمد صالح اولیسی شہید رحمۃ اللہ علیہم کے مزارات پر حاضر ہوا عرض کیا کہ حرمین طہین کا سفر اور اس میں کئے گئے اعمال حسنہ ثواب آپ کے ملک کرنا ہوں اس طرح یہ مبارک سفر آئندہ حاضری کی ڈھیروں دعا کے ساتھ ختم ہوا۔ (بقیہ احوال آئندہ)

مخلوق کا ٹھکانہ مارتا ہوا سمندر وہ سہو کے اندر

حضرت قبلہ سید پیر محمد عاشق علی شاہ جیلانی (مدفون جنت البقیع شریف) نے اپنی درگاہ شریف دھو سوہلو خیر پور میرس سندھ میں شہنشاہ بغداد سید الاولیاء حضور سیدنا غوث الاعظم پیر جیراں میر میراں رضی اللہ عنہ کی گیارویں شریف کی سالانہ محفل کا آغاز کیا تو چند سالوں میں دیکھتے ہی دیکھتے اس محفل کا شمار وطن عزیز کی عظیم محافل ہونے لگا گذشتہ چند سال قبل سائیں سید محمد عاشق علی شاہ رحمۃ اللہ علیہ تو اپنی تمام منزلتیں ملے کر کے محبوب کریم روف و رحیم ؑ کے قدمین شریفین جنت البقیع شریف میں جا پہنچے مگر ان کی شروع کی ہوئی یہ محفل یا روین شریف پور سندھ ہی جوش و جذبہ سے آج بھی قائم ہے گذشتہ ماہ ۲۲ مارچ ۲۰۱۵ء ہفتہ کو یہ محفل کیا تھی انسانوں کے سروں کا ایک سمندر جو دھو سوہلو کے اندر کا مہر پیش کر رہا تھا حضرت شاہ صاحب قبلہ کے وصال کے بعد پہلی بار اس محفل میں بطور خطیب بلایا گیا گمان تھا کہ شاید شہزادگان اس انداز کا پروگرام نہ کر سکیں مگر وہاں پہنچ کر فقیر کا گمان غلط ثابت ہوا

الحمد للہ ساتوں (۷) جیلانی شہزادے ماشاء اللہ باشرع ہیں سادہ
سفید لباس سر پہ عمامہ شریف سب کے چہرے سنت رسول کریم ﷺ
سے سجے ہوئے ہیں ان کا اتفاق و محبت دیکھ کر دل سے دعا نکلی کہ
شا لا نظر بد دور۔ آستانہ کا نظام خوب چلا رہے ہیں۔

☆.....☆.....☆